

هفت روزہ

۱۱/۴۵

خاتم الدین

۳۲۰ د لاہور

بیک لکڑہ

شیخ الفیہ حضرت مولانا علی

شیراز والہ دروازہ لاہور

۱۱/۴۵

۱۲ ذوالحجہ ۱۳۸۵ھ

۲۵ مارچ ۱۹۶۶ء

کے از مطبوعات انجمن خدام الدین لاہور

درسِ حدیث

حضرت مولانا مفتی جلیل احمد صاحب تہا نوری

ادنیٰ کے پایہ کے صحابہ ہیں اور بڑے زاہد صحابہ ہیں۔ مہاجرین میں ہیں۔ قدیم الاسلام حضرات ہیں۔ بعض کا قول ہے کہ پانچویں مسلمان ہونے والوں میں سے آپ تھے۔ سب سے پہلے اسلامی طریقہ کا سلام آپ نے ہی حضور صلی اللہ علیہ وسلم کو کیا تھا۔ اسلام لانے کے بعد اپنی قوم بنی غفار میں لوٹ گئے تھے۔ غزوہ خندق کے بعد مدینہ منورہ آئے۔ زندہ میں قیام کیا۔ ۳۳ء میں حضرت عثمان کی خلافت کے زمانہ میں وہیں وفات پائی۔ عبداللہ بن مسعود نے ان کی نماز جنازہ پڑھائی۔ اور اسی روز بعد میں خود بھی وفات پا گئے۔

حل الفاظ طلق۔ اور بعض روایتوں میں طلیق ہے کھلا ہوا جس میں شکن نہ پڑے ہوں جیسے ہشاش بشاش ہونے کے وقت ہوتا ہے یا ہنسنے کے وقت یعنی ہنسی خوشی کے ساتھ چاہے اس سے مخالفت ہی ہو کدورت بھی ہو۔

تشریح کسی نیک کام کو خواہ وہ کیسا ہی معمولی سا ہو، کتنا ہی آسان، بے مشقت اور بے خرچ ہو اس کو حقیر اور ادنیٰ سمجھنا محرومی ہے۔ اس پر ثواب ملتا ہے اور آخرت کا ثواب ساری دنیا کے مال و دولت عیش و آرام اور اعزاز و اکرام سے بڑھ کر ہے اس کو معمولی نہ سمجھا جائے دیکھئے۔ خندہ پیشانی کیسا ہلکا، بے مشقت کام ہے مگر صدقہ کا ثواب رکھتا ہے۔ اس نے انسان یہ نہ سمجھے کہ بڑے بڑے نیکی کے کام تو کام ہیں، معمولی باتیں کام نہیں۔ دوسری بات یہ ہے کہ ہر نیک کام دوسرے نیک کاموں کا ذریعہ بن جاتا ہے اس لئے ہی وہ معمولی کام معمولی نہیں بلکہ بڑے بڑے کاموں کا بیج بن جاتا ہے اور بڑے کام کا ذریعہ بھی گو بظاہر چھوٹا ہو حقیقت میں بڑا ہی ہے اس لئے اس کو حقیر نہ سمجھیں اور اس سے محروم نہ رہیں۔ اگر کسی سے اختلاف ہو تب بھی اس ثواب کے کام کو نہ چھوڑا جائے پھر ایک دن اس سے سب اختلاف ختم ہو جائیگا۔ یہ کام اتفاق اور راحت کا کیا دی سزا ہے۔

نکاتِ امت

- اپنی قسمت کی اور زمانہ کی۔
 - اولاد کے سامنے اپنے بڑوں کی۔
 - غیر کے سامنے اپنے دوست کی۔
 - رخصت کرنے کے بعد اپنے مہمان کی۔
 - کبھی بھول کر بھی اپنے استاد اور ماں باپ کی۔
- سراج الدین بی لے سکھ

محروم نہ رہے گا۔
تشریح کسی چھوٹے سے چھوٹے نیک کام کو بھی حقیر نہ سمجھا جائے۔ اور معمولی سے معمولی بات میں بخیلی نہ کی جائے۔ حقیقت میں وہ گر بظاہر چھوٹی ہو۔ اور ثواب کے اعتبار سے بڑی ہے۔ ایک حدیث میں ہے کہ ہر تسبیح صدقہ ہے۔ نیک کام کو کہنا بڑے سے منع کرنا صدقہ ہے۔ بیوی سے ملنا صدقہ ہے۔ بدی سے ڈک جانا بھی صدقہ ہے۔ اور ترندی اور ابن حبان کی ایک حدیث میں ہے کہ مسلمان سے خندہ پیشانی سے ملنا بھی صدقہ ہے۔ کسی بھولے ہوئے یا نادان کو راستہ بتا دینا بھی صدقہ ہے۔ راستہ سے پتھر، کانٹا، ہڈی وغیرہ بھی ہٹا دینا صدقہ ہے۔ دوسرے بھائی کے لئے ڈول خالی چھوڑ دینا بھی صدقہ ہے۔ ان حدیثوں سے معلوم ہوتا ہے کہ صدقہ صرف مال دنیا ہی نہیں ہے جو مالداروں کا کام ہے بلکہ غریب سے غریب بھی بہت سے نیک کاموں میں یا نیک بات کہنے میں صدقہ کا ثواب پا سکتا ہے۔ اس لئے غریب لوگ کبیدہ خاطر نہ ہوں۔ کہ وہ صدقہ و خیرات نہیں کر سکتے۔ اللہ تعالیٰ نے ان کے لئے یہ باتیں صدقہ و خیرات کے قائم مقام اور اسی قدر ثواب کی عطا فرمادی ہیں۔

خندہ پیشانی

عَنْ أَبِي ذَرٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَخْفَرَنَّ مِنَ الْمَعْرُوفِ شَيْئًا وَكُلُّ أَنْ تَلْقَى أَخَاكَ بِوَجْهِ طَلِقٍ ترجمہ: حضرت ابو ذر غفاری رضی اللہ عنہ سے روایت ہے کہتے ہیں کہ حضور صلی اللہ علیہ وسلم نے فرمایا ہے۔ تم کسی بھی اچھی بات کو حقیر و معمولی نہ سمجھو۔ اگرچہ یہ ہو کہ تم اپنے بھائی سے خندہ پیشانی سے ملو۔ (مسلم)
راوی حضرت ابو ذر۔ یہ تو کفایت ہے نام جناب بن جنادہ ہے۔ بنی غفار قبیلہ سے ہیں۔ غفار ہی ہیں۔ بڑے

ہر اچھی بات صدقہ ہے

عَنْ جَابِرٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ مَعْرُوفٍ صَدَقَةٌ أَخْرَجَهُ۔ البخاری۔

ترجمہ: حضرت جابر رضی اللہ عنہ سے روایت ہے کہتے ہیں حضور صلی اللہ علیہ وآلہ وسلم نے فرمایا۔ ہر بھلی بات صدقہ ہے۔ (امام بخاری)

راوی حضرت جابر بن عبداللہ صحابی انصاری ہیں۔ کنیت ابو عبداللہ ہے۔ بہت مشہور اور بہت احادیث روایت کرنے والے صحابہ میں سے ہیں۔ اٹھارہ غزوات میں حضور صلی اللہ علیہ وسلم کے ساتھ شریک رہے۔ ۳۳ء میں وفات پائی۔ اور جتنے صحابہ مدینہ منورہ میں تھے۔ آپ کی وفات سب سے آخر میں ہوئی ہے۔ آخر عمر میں بینائی جاتی رہی تھی۔

حل الفاظ معرُوف۔ اچھی اور بھلی بات جو شریعت سے یوں ثابت ہو کہ اس کے کرنے میں ثواب ہے چاہے عادت اور رواج اس کے موافق ہو یا کہ مخالف۔ اس میں فرض واجب سنت مؤکدہ اور غیر مؤکدہ بھی داخل ہیں۔ اور ایسی جائز جائز باتیں بھی داخل ہیں جن کو نیک نیت سے کیا جائے۔ اگر نیک نیت سے نہ کیا جائے مگر دوسرے کو اس سے فائدہ پہنچ جائے تو بھی وہ صدقہ میں داخل ہونے کا احتمال رکھتی ہے۔

صدقہ: وہ دوسری دنیا ہے جو انسان محض اللہ تعالیٰ کے لئے صدق دل سے دیتا ہے۔ اس میں فرض واجب سنت مستحب اور مباحات سب داخل ہیں۔ مگر یہ تشبیہ کے طور پر ہے کہ جیسے ہر صدقہ پر ثواب ملتا ہے نیک نیت کو ہر نیک کام پر ثواب ملتا ہے۔ جس غریب کے پاس مال نہ ہو یہ کر لے وہ صدقہ کے ثواب سے

ایڈیٹر منظر حسین نقوی ٹیلیفون ۶۷۵۴۵	لاہور	سالاہ گیارہ روپے شامہ چھ روپے
جلد ۱۱	۲۲ ذوالحجہ ۱۳۸۵ مطابق ۲۵ مارچ ۱۹۶۶ء	شمارہ ۳۵

مشن اور کانٹ اسکول

ڈائریکٹر تعلیمات راولپنڈی ریجن نے انکشاف کیا ہے کہ حکومت نے ملک بھر کے مشن اور کانٹ اسکولوں کے انتظام کی نگرانی کے لئے ذیلی کمیٹیاں مقرر کرنے کا فیصلہ کیا ہے چنانچہ اس فیصلہ کے تحت آئندہ تمام مشن اور کانٹ اسکولوں کا انتظام حکومت کی طرف سے مقرر کردہ سب کمیٹیوں کے حوالے کر دیا جائے گا۔ علاوہ ازیں انہوں نے یہ بھی بتایا کہ جو اسکول اسلامیات کا مضمون نہیں پڑھائیں گے ان کی گرانٹ بند کر دی جائے گی۔

ہمیں یہ خبر پڑھ کر مسرت ہوئی ہے۔ کیونکہ اس سے اندازہ ہوتا ہے کہ حکومت کو کم از کم اس امر کا احساس ہو گیا ہے کہ یہ ادارے ملک و قوم کے نو مہالوں کے قلوب و اذان کو مادف کر رہے ہیں۔ اور ان کی اصلاح بہر حال ہونی چاہئے۔ علماء کرام اور ملک و قوم کے حقیقی معنویں ہیں۔ یہی خواہ افراد پاکستان میں اس قسم کے تعلیمی اداروں کے خلاف ایک طویل مدت سے ناپسندیدگی اور برہمی کا اظہار کر رہے ہیں اور وہ اس اظہار برہمی میں فی الحقیقت حق بجانب ہیں۔ کیونکہ ان اداروں میں جس انداز کی تعلیم دی جاتی ہے اور جس طریق پر طلباء کی تربیت کی جاتی ہے اس سے ہماری نئی پودیں اپنے دین، اپنے وطن، اپنی روایات اور اپنی تہذیب سے کوئی لگاؤ باقی نہیں رہتا۔ تعلیم و تربیت کا حاصل تو یہ ہونا چاہئے کہ طلباء کے اخلاق بہتر ہو جائیں اور انہیں اپنی روایات، اپنی قوم، اپنے مذہب اور اپنے تمدن سے وابستگی و شیفتگی پیدا ہو جائے۔ لیکن ان اداروں میں

تعلیم و تربیت کا حاصل یہ نکلتا ہے کہ نئی نسل کے دلوں اور دماغوں میں طرح طرح کے شکوک و شبہات جنم لینے لگتے ہیں اور وہ اپنی تہذیب، اپنی مذہبی و ملی روایات، اپنے تمدن اور اپنے دین سے دُور تر ہو جاتے ہیں چنانچہ اس صورت حال کے نتیجے میں اب بھی بہت سے بچوں کا یہ حال ہے کہ وہ خود اپنے وطن میں اجملیت محسوس کرنے لگے ہیں یا ایسی زندگی گزار رہے ہیں جیسے وہ کسی یورپین نسل سے تعلق رکھتے ہیں اور بھولے سے یہاں پاکستان میں آگئے ہیں۔

ظاہر ہے اس کی ذمہ داری ان افراد اور اداروں پر عائد ہوتی ہے جو ان اسکولوں کو چلانے کے ذمہ دار ہیں۔ لیکن اس معاملے میں ہماری حکومت بھی ذمہ دار ہے اور خود وہ افراد بھی کم قصور وار نہیں جو اپنے بچوں کو مشنری اسکولوں میں بھیجتے یا داخل کرانے پر اصرار کرتے ہیں۔ ہم نے دیکھا ہے کہ بعض لوگ تو مغربیت کے اتنے دلدادہ ہیں کہ ان کے نزدیک تعلیم ہی فقط وہ ہے جو مشنری یا کانٹ اسکولوں میں دی جائے۔ پھر ایسے لوگوں کی بھی کمی نہیں جن کی غلامانہ ذہنیت اس حد تک بڑھ گئی ہے کہ وہ اپنے اسکول کو بھی یہی شکل دینے کے قائل ہیں اور چاہتے ہیں کہ وہ بھی اسی طرز پر کام کریں۔ نام ہوں تو مشنری اسکولوں کے طرز پر اور ان میں تعلیم و تربیت ہو تو وہ بھی مغربی ڈھنگ کی نتیجہ یہ ہے کہ نسل کی نسل ہی بگڑتی چلی جا رہی ہے اور تہذیب حاضر کے اسیر خوش ہیں کہ ہم نام نہاد ترقی کی طرف گامزن ہیں۔ چنانچہ بعض لوگ اس صورت حال سے خوب فائدہ اٹھا رہے ہیں اور انہوں نے منافع کمانے کے

لئے ایسے ایسے روپ دھار رکھے ہیں کہ بس توبہ ہی بھلی۔ مشنری اسکولوں کے مشابہ اپنے اسکولوں کے نام رکھ کر طلباء سے لمبی لمبی فیسیں وصول کرنا اور انہیں جی بھر کر لوطنا ان کا مشغلہ بن چکا ہے۔ لیکن والدین اور طلباء ہیں کہ مغربیت کی راہ پر چلنے کے جنون میں فریب پر فریب کھائے چلے جاتے ہیں۔ اور خوش کہ گوہر مقصود ہاتھ آ رہا ہے لیکن حال ان کا یہ ہے کہ

نہ خدا ہی ملا نہ وصال صنم نہ ادم کے رہے نہ آدم کے رہے دین تو ہاتھ سے جاتا ہی ہے دنیا کے سکھ بھی کھو بیٹھتے ہیں۔ اور بالآخر اکبر مرحوم کا یہ شعر گنگنا تے ہوئے پائے جاتے ہیں ہم ایسی سب گناہیں قابلِ ضبطی سمجھتے ہیں جنہیں پڑھ پڑھ کے بیٹے باپ کو ضبطی سمجھتے ہیں بد قسمتی سے محکمہ تعلیم کی پالیسی بھی اسلامی نکتہ نگاہ سے سرتاسر ناقص ہے۔ جہاں اس میں بے حد مذہبی نقص ہیں وہاں اس سلسلے میں یہ بھی بہت بڑا نقص ہے کہ اس نے خود یورپین طرز کے اسکولوں کا ایک علیحدہ زمرہ بنا دیا ہے اور انہیں مراعات دے رکھی ہیں۔ نتیجتاً انگریزی طرز کے اسکولوں کی خواہری ٹیپ ٹاپ کو دیکھ کر عام اسکولوں میں تعلیم پانے والے بچوں کی غالب اکثریت اپنی نادانی کی وجہ سے احساس کہتری میں مبتلا ہو جاتی ہے حکومت کا فرض ہے کہ وہ تمام تعلیمی اداروں میں ایک ہی قسم کا نصاب مقرر کر دے۔ اور مشنری اسکولوں کو قطعی طور پر بند کر دے۔ تاکہ بچوں کو مغربیت کی ایفون پلانے والے یہ اڈے سرے سے ہی نابود ہو جائیں۔

انگریز نے نصاب تعلیم اپنی نشانہ کے مطابق محض اس نکتہ نظر سے ترتیب دیا تھا کہ یہاں کے رہنے والے اپنی تہذیب، اپنی ثقافت، اپنے تمدن اور اپنے مذہب سے دُور ہو جائیں۔ اس کا مطمح نظر ہی یہ تھا کہ اُسے اپنی مشین کے کل پرزے میسر آ جائیں اور وہ جہاں اور جس جگہ چاہے انہیں اپنے مقاصد کے لئے حسب ضرورت استعمال کر سکے۔ چنانچہ وہ اپنے مقصد میں کامیاب ہوا اور ایسا کارنامہ کر گیا جو فرعون بچوں کے قتل کے باوجود انجام نہ دے سکا تھا۔ بہر حال اب جبکہ فرنگی اقتدار اپنا پستار اٹھا کر رخصت ہو چکا تھا اور پاکستان اسلام کے نام پر عالم وجود میں آ چکا تھا۔ حکومت پر لازم تھا کہ یہاں اسلامی تعلیمات کو فروغ دیا جاتا۔ اس ملک میں اسلامی تمدن، اسلامی



۲۴۔ ذکے قعدہ ۱۳۸۵ھ بمطابق ۱۸ مارچ ۱۹۶۶ء

اسوۂ ابراہیمی کی یاد تازہ کر دیجئے

حضرت مولانا عبید اللہ نور صاحب مدظلہ العالی

الحمد لله وكفى وسلاماً على عباده الذين اصطفى: أما بعد: فاعوذ بالله من الشيطان الرجيم: بسم الله الرحمن الرحيم:-

کا واقعی قصہ سنا دے۔ ان دونوں نے قربانی کی پھر ایک کی قبول ہوئی اور دوسرے کی قبول نہ ہوئی۔

ابراہیمی قربانی

حضرت ابراہیم علیہ السلام نے خواب میں دیکھا کہ میں اپنے بیٹے حضرت اسماعیل (علیہ السلام) کو ذبح کر رہا ہوں۔ انبیاء علیہم السلام کے خواب الہام الہی ہوتے ہیں۔ اس لئے اس خواب کو حکم الہی سمجھ کر بیٹے سے استصواب فرمایا۔ بیٹے نے عرض کی۔ اللہ تعالیٰ کے حکم کی تعمیل کیجئے مجھے خدا تعالیٰ کے فضل سے صابر پائیں گے۔ اس گفتگو کے بعد حضرت ابراہیم علیہ السلام صاحبزادے کو ذبح کرنے کے لئے لے گئے۔ جب ذبح کرنے کی عرض سے بیٹے کو ٹایا۔ اس وقت اللہ تعالیٰ سے آواز آئی۔ اے ابراہیم تو نے اپنا خواب سچا کر دکھایا۔ اور اللہ تعالیٰ نے بیٹے کے عوض ایک مینڈھا عطا فرمایا۔ جسے حضرت ابراہیم علیہ السلام نے ذبح کیا۔

ابراہیمی قربانی کے نتائج

- ۱۔ جب حصول رضا الہی کے لئے بیٹا ذبح کرنے کو تیار ہو گئے تو اپنی جان قربان کرنے میں انہیں بطریق اولیٰ کوئی دریغ نہیں ہوگا۔
- ۲۔ جب جان اور اولاد قربان کرنے کے لئے تیار تھے۔ تو مال قربان کر کے خدا تعالیٰ کو راضی کرنے میں انہیں کیا عذر ہوگا
- ۳۔ جب ان کے ہاں جان اولاد اور مال رضا الہی کے مقابلے میں کوئی چیز نہ تھی۔ تو وہاں حب وطن محبت الہی کا کب مقابلہ کر سکتی تھی۔
- ۴۔ جب اللہ تعالیٰ کی رضا حاصل کرنے میں جان اور اولاد کی پرواہ نہیں کرتے تو اعزہ و اقربا کے تعلقات انہیں دروازہ الہی سے کب ہٹا سکتے ہیں۔
- ۵۔ جب ان کی جان اور اولاد اور غرہ

کے روزے کو دو سال کے گناہوں کا کفارہ فرمایا ہے۔ ایک روایت میں ہے۔ یوم عرفہ کا روزہ ایک سال اور ایک سال بعد کے گناہوں کا کفارہ ہو جاتا ہے

عید قربان

خدا کے ایک مخلص بندے نے اب سے ہزار برس پہلے ایشاء و رضا کی ایک ایسی مثال پیش کی تھی۔ کہ قیامت تک کے لئے اس کی تقلید لازم کر دی گئی۔ سرکارِ دو عالم صلی اللہ علیہ وسلم نے اس رسم کی پابندی کا حکم دیتے ہوئے شتہ اَبَیْکُمْ اَبَیْہِمْ اس لئے فرمایا تھا کہ روحانی اولاد اپنے باپ کے اس مبارک فعل قربانی پر غور کرے۔ اور یقین جانئے جس قوم میں قربانی کی رسم نہیں ہے۔ وہ قوم زندگی ہی کی لذت سے نا آشنا ہے۔ مقصود بالذات تو انسانی قربانی ہے۔ لیکن نہ وہ ہر وقت پیش ہو سکتی ہے۔ اور نہ ہر وقت اس کا موسم ہوتا ہے۔ نہ قانون اور حکومت اس کی متحمل ہو سکتی ہے۔ اور نہ ہر شخص کو یہ لازوال دولت پیش آ سکتی ہے۔ مسلمان کو تو قربانی کا ایسا درس دیا گیا ہے کہ مسلمانوں کا سال بھی قربانی سے شروع ہوتا ہے۔ اور ختم بھی قربانی پر ہوتا ہے۔ اسلامی سال کا پہلا مہینہ محرم ہے۔ جس میں خاندانِ رسول اور سیدنا حسینؑ نے اپنی قربانیاں پیش کیں اور آخری مہینہ ذی الحجہ ہے۔ جو سیدنا اسماعیل کی قربانی کی یاد دلانا غریب و سادہ و رنگین ہے داستانِ حرم نہایت اس کی سیانہ ابتدا ہے اسماعیلؑ

قربانی کی ابتداء

قرآن مجید سے معلوم ہوتا ہے کہ نسل انسانی کا بیج جب سے سطح پر پویا گیا ہے۔ اسی وقت سے یہ مبارک رسم قربانی بھی قائم ہوئی ہے۔
وَ اَنْشَ عَلَیْہِمْ نَبَا اَبٰی اٰدَمَ بِالْحَقِّ اِذْ قَرَّبَا قُرْبٰیًا فَتَقَبَّلَ مِنْ اَحَدِہِمَا وَلَمْ یَقْبَلْ مِنَ الْاٰخَرِ سورۃ ہائد ۵۶-۵۷
(ترجمہ) ان لوگوں کو آدم علیہ السلام کے دو بیٹوں

یچم ذی الحجہ سے دس ذی الحجہ تک کے دس دن کو عشرہ ذی الحجہ کہتے ہیں۔ حضور نبی کریم صلی اللہ علیہ وسلم نے ان دس دنوں کی بہت فضیلت بیان فرمائی ہے۔ رسول اللہ صلی اللہ علیہ وسلم کا ارشاد گرامی ہے۔

ان دس دنوں کی عبادت اللہ کو جس قدر محبوب ہے۔ اس کے مقابلے میں دوسرے دنوں کی عبادت اتنی محبوب نہیں ہے۔ کسی نے دریافت کیا یا رسول اللہ خدا کے راستے میں جہاد کرنا بھی ان دنوں کے اعمال کے مساوی نہیں ہو سکتا؟ آپ نے فرمایا ان دنوں کا مقابلہ جہاد بھی نہیں کر سکتا۔ البتہ کوئی شخص اپنا مال اور جان و دونوں میدان جہاد میں قربان کر دے۔ دونوں میں سے ایک چیز بھی نہیں نہ لائے۔ تو ایسا جہاد بے شک ان دونوں کے مقابلے صالحہ کا مقابلہ کر سکتا ہے۔ حضرت ابن عمرؓ کی روایت اس طرح ہے کہ عشرہ ذی الحجہ کے نیک عمل دوسرے دنوں کے مقابلے میں اللہ کو بہت پسندیدہ ہیں۔ پس ان دنوں میں لا الہ الا اللہ، اللہ اکبر الحمد للہ کی کثرت رکھو

ایک روایت میں ہے۔ تمام ایام دنیا میں سے ذی الحجہ کے ابتدائی دس دن افضل ہیں۔ کسی نے عرض کیا۔ جو دن جہاد میں صرف ہوں وہ دن بھی ان دنوں کی فضیلت کا مقابلہ نہیں کر سکتے۔ فرمایا ایسا جہاد تو ان دونوں کا مساوی ہو سکتا ہے۔ جس میں مجاہد کا چہرہ خون آلود ہو جائے اور وہ میدان جہاد ہی میں قربان ہو جائے۔

حضرت ابو ہریرہؓ کی روایت میں ہے کہ عشرہ ذی الحجہ کے ہر دن کا روزہ ثواب میں ایک سال کے برابر اور رات کا قیام شب قدر کے قیام کے مساوی ہے حضرت ابن عباسؓ کی روایت میں ارشاد ہے جس شخص نے دس دن کے روزے رکھے اس کو ہر روزے کے بدلے میں ایک مہینہ کے روزوں کا ثواب ملتا ہے۔ اور آٹھویں تاریخ کے روزے کا ثواب ایک سال کے برابر ہے۔
حضرت ابو قتادہؓ کی روایت میں نویں تاریخ

واقربا اس دریتیم درضا الہی پر قربان ہو چکے ہیں
حب بقیہ اجاب ادینا انہیں کب یاد الہی سے غافل
کر سکتی ہے۔

۴۔ جب رضا الہی انہیں جان اور اولاد سے
زیادہ عزیز ہے۔ تو کوئی تجارت و زراعت یا
صنعت و حرفت ان کا دل کب لبھا سکتی ہے۔

تجدید ملت ابراہیمی

سید المرسلین خاتم النبیین علیہ الصلوٰۃ
والسلام در اصل ملت ابراہیمی کے مجدد ہیں۔
وَجَاهِدُوا فِي اللَّهِ حَقَّ جِهَادِهِ هُوَ
اجْتَنَبَكُمْ وَمَا يَعْزَلُ عَلَيْكُمْ فِي الدِّينِ مِنْ حَرَجٍ
مِلَّةَ أَبِيكُمْ إِبْرَاهِيمَ هُوَ سَمُّكُمُ الْمُسْلِمِينَ ۝

(سورہ الحجہ ۱۰۴)
ترجمہ: اور اللہ کے کام میں خوب کوششیں
کیا کرو۔ جیسا کوشش کرنے کا حق ہے۔ اس
نے تم کو (اور امتوں سے) ممتاز فرمایا۔ اور اس
نے تم پر دین کے احکام میں کسی قسم کی تنگی نہیں کی
تم اپنے باپ ابراہیم علیہ السلام کی اس ملت پر ہمیشہ
قائم رہو۔ اس (اللہ) نے تمہارا لقب رکھا ہے۔

فلسفہ عید قربان پیغام فتح اسلام

اگر مسلمان عید قربان کے جذبات ابراہیمی
کی تازہ یاد قرار دیں اور ہر سال شمع رضا الہی پر
پردانہ وار قربان ہونے کے لئے دل و جان ظاہر
باطن سے تیار رہیں تو مالک الملک ذوالجلال والاکرام
عز اسمہ جل مجدہ ان کی پشت پناہ ہو گا پھر
ایسے سرفروش فدا یان اسلام کی جماعت جس
میدان میں قدم رکھے گی۔ خدا تعالیٰ ان کی حمایت
کے لئے زمین و آسمان سے لشکر بھیج دے گا۔
اور انشاء اللہ تعالیٰ ہر میدان میں فتح کا سہرا
انہیں کے سر پہ ہو گا۔ دنیا میں کوئی قوم ان کے
مقابلہ کی تاب نہیں لاسکے گی۔ جو قوم مقابلہ میں
آئے گی۔ انشاء اللہ منہ کی کھا کر جائے گی۔

قربانی کی فضیلت

حضرت زید بن ارقم سے روایت ہے کہ چند
صحابہ کرام رضی اللہ تعالیٰ عنہم نے حضور انور صلی
اللہ علیہ وسلم سے سوال کیا قربانی کیا چیز ہے تو حضرت
صلی اللہ علیہ وسلم نے ارشاد فرمایا تمہارے باپ ابراہیم
علیہ السلام کی سنت ہے۔ عرض کیا ہمارے واسطے
اس میں کیا چیز ہے۔ فرمایا قربانی کے جانور کے ہر بال
کے بدلے میں ایک نیکی ہے۔ عرض کیا اگر ادن والا
ہو تو فرمایا ہر روئیں کے عوض ایک نیکی ہے۔

قرمان بنوی

یوم النحر یعنی عید قربان کے دن انسان کا کوئی

عمل اللہ تعالیٰ کے نزدیک قربانی سے زیادہ پیارا
نہیں ہے۔ قربانی کا جانور قیامت کے دن اپنے
سینگوں، بالوں، اور کھروں کے سمیت آئے گا۔ اور
قربانی کرنے والوں کی نیکیوں کے بلے میں ڈالا جائیگا
قربانی کا خون زمین پر گرنے سے پہلے قبولیت کے درجہ کو
پہنچ جاتا ہے۔ قربانی کے جانور کو خوب کھلایا کر مڑا
تازہ کیا کرو۔ کیونکہ وہ پلھرا پر تھاری سواری ہونگے۔

قربانی کے جانور

قربانی گائے بھینس اونٹ، بکری، میتھا
اور دنبہ کی دی جا سکتی ہے۔ بکری دنبہ میتھا ایک
آدمی کی طرف سے اور گائے بھینس اونٹ بیس سات
آدمی شریک ہو سکتے ہیں۔ اگر ایک آدمی دینا چاہے تو
بھی جائز ہے۔ سات حصہ داروں میں سے اگر کوئی شخص
حقیقہ کا حصہ ڈالنا چاہے تو بھی جائز ہے۔ مگر سات
حصوں سے زیادہ ہرگز نہیں ہونے چاہئیں۔

گائے بھینس دو سال کی عمر سے کم قربانی کے لئے
جائز نہیں۔ بکری ایک سال سے کم عمر جائز نہیں
بھیر میتھا۔ دنبہ ذنبی اگر چھ ماہ کی عمر کا ہو تو جائز
ہے۔ اونٹ تیرہ یا مادہ پانچ سال سے کم عمر کا
جائز نہیں۔

جن جانوروں کی قربانی جائز نہیں

بیمار، اندھا، ننگا، جوتین پاؤں پر چلتا ہو
جس جانور کا کان تھائی یا تھائی حصہ سے زیادہ کٹا
ہوا ہو۔ ناک، دم یا کوئی اور عضو تھائی حصے سے
زیادہ کٹا ہوا ہو۔ پھر بکری، ذنبی جس کا ایک
بھتن اور گائے بھینس کے دو بھتن نہ ہوں یا سوکھ
گئے ہوں اور دودھ نہ اتر سکے۔ دیوانہ جانور جس
کو چارہ پانی کی پرواہ نہ ہو۔ دبلا اور کمزور جانور جو
خود چل کر مذبح خاتہ تک نہ پہنچ سکے یا جس جانور
کے دانت نصف سے زیادہ گر گئے ہوں۔ ایسے
تمام جانوروں کی قربانی نہیں دی جا سکتی۔ اگر کوئی
شخص قربانی کا جانور خرید کر لے تو اس میں کوئی نئی
عیب نکل آئے تو صاحب استطاعت دوسرا جانور
خرید کر قربانی دے

قربانی کا وقت

شہر یا قصبہ کے لوگ نماز عید سے پہلے قربانی نہیں
دے سکتے البتہ دیہات کے لوگ نماز فجر کے بعد
جہاں عید نماز نہیں پڑھی جاتی قربانی دے سکتے ہیں
اگر کوئی شخص مرنے سے پہلے وصیت کر جائے
کہ میری طرف سے قربانی دی جائے تو اس گوشت
میں سے احباب کو کھانا کھلانا درست نہیں ہے
فقرا اور مساکین میں تقسیم کرنا چاہیے۔ اگر خود
کسی دوسرے کے حق میں قربانی دی جائے تو اس
گوشت میں سے خود بھی کھا سکتا ہے۔ احباب میں
بھی تقسیم کر سکتا ہے۔ قربانی کا جانور اپنے ہاتھ

سے ذبح کرنا چاہیے۔ اگر خود ذبح نہ کر سکے تو سامنے
کھڑا ہونا چاہیے۔ بسم اللہ اکبر کہہ کر چھری چلاتی
چاہیے۔ تمام وہ آدمی جو جانور کو پکڑے ہوئے ہوں
ان کو بھی تکبیر پڑھنی چاہیے۔ قربانی کا گوشت تول کر
تقسیم کرنا چاہیے۔ گائے، بھینس اونٹ کے حصہ داروں
کو ترازو پر تول کر تقسیم کرنا چاہیے۔ تاکہ کسی حصہ دار
کو زیادہ نہ چلا جائے۔ البتہ کھانے اور پائے جس حصہ میں
ہوں وہاں گوشت کم ہو تو کوئی ہرج نہیں ہے قربانی
کے گوشت کے تین حصے کئے جائیں۔ ایک حصہ خود
رکھ لے۔ اور ایک حصہ دوست احباب اور رشتہ داروں
کو دے اور ایک حصہ فقرا اور مساکین میں تقسیم کر دے

تنبیہ

مسلمانوں کا فرض ہے کہ قربانی کرنے وقت
جذبات ابراہیمی کا خیال رکھیں دل کے انہی پاکیزہ
جذبات کا نام تقویٰ ہے۔ جو اللہ تعالیٰ کے
ہاں محبوب و مقبول ہے۔ ارشاد ہوتا ہے۔
لَنْ يَنَالَ اللَّهُ لُحُومُهُمْ وَلَا دِمَاؤُهُمْ هَذَا
وَلَكِنْ يَنَالُهُ التَّقْوَىٰ مِنْكُمْ (سورۃ الحجہ ۳۱)
(ترجمہ) اللہ تعالیٰ کے ہاں قربانیوں کے
گوشت اور خون نہیں پہنچتے اس کے ہاں (اس)
تقویٰ کی تدرو قیمت ہے۔ جو قربانی کر نیوالے
کے دل میں حاصل ہوتا ہے۔

ابراہیمی قربانی کی تازہ یاد

چونکہ شفیع المذنبین رحمۃ اللعالمین علیہ الصلوٰۃ و
السلام بنیاد ابراہیمی پر قصیر شریعت محمدی تعمیر کرنے
کے لئے مبعوث ہوئے تھے۔ اس لئے آپ نے
بھی اپنی امت کو حصول رضا الہی کی خاطر قربانی کی یاد
تازہ کرائی تاکہ امت محمدیہ کے ہر فرد سے ابراہیمی
خوشبو آئے اور ہر کلمہ گو کا نور ایمان ابراہیمی نور
سے مشابہ ہو۔

قصاب کے متعلق

قصاب کو گوشت یا کبھی یا چربی یا کھال مزدوری
میں ہرگز نہ دی جائے، بلکہ کھال اتارنے اور ذبح
کرنے سے پہلے مزدوری ملے کر لے اور اسی وقت ادا کئے

قربانی کی کھال

قربانی کی کھال اپنے مصرف میں لانا جائز ہے
چاہے اس کا جائے نماز ڈول یا مشکیزہ بنالے مگر
فروخت کرے تو وہی قیمت بعینہ فقرا اور مساکین
میں تقسیم کرنا ضروری ہے۔ قربانی کے جانور کو بھوکا،
پیا سا ذبح نہیں کرنا چاہیے۔ اس کا بچا ہوا چارہ
اور دانہ اور رسی تک کو خیرات کرنا چاہیے۔
وَاحْزِرُوا الْحَمْلَ لِلَّهِ رَبِّ الْعَالَمِينَ

بیاد حضرت شیخ التفسیر مولانا احمد علی

(از مولانا ابوسعید عبدالعزیز قادری، منتظم جامعہ حنفیہ پیغام اسلام لاہور گلبرگ مارکیٹ)

یہ تقریر ۱۶ جنوری ۱۹۹۶ بروز اتوار مجلس استحکام وطن کے زیر اہتمام مولانا عبید اللہ انور (جانشین حضرت لاہوری رحمۃ اللہ علیہ) کی صدارت میں ہوئی تھی۔ لیکن ملک میں دفعہ ۴۴ کے نفاذ کے پیش نظر جلسہ نہ ہو سکا لہذا افادہ عام کے لئے اسے ہدیہ قارئین کیا جا رہا ہے۔ (ادارہ)

حامداً ومصلياً ومسلماً۔ صدر محترم، معزز حاضرین و حضرات! یہ بات ظاہر ہے کہ آج کا یہ اجتماع حضرت مولانا احمد علی رحمۃ اللہ علیہ کی یاد تازہ کرنے کے لئے بلایا گیا ہے۔ صدر جلسہ خود اپنے عظیم باپ کی اور حضرات علماء و متوسلین حضرت موصوف کی تاریخ پیدائش اور بچپن و جوانی اور آپ کے حصول علم و عرفان اور سابق پنجاب و ہند اور بیرون ملک میں جو آپ نے علم و عرفان کے موتی لٹائے ہیں آپ حضرات مجھ سے بہتر جانتے ہیں۔

اس کترین خلافت نے تو صرف چند دفعہ حضرت مرحوم کی زیارت کی اور کچھ پڑھا اور جس نتیجہ پر پہنچا وہ اس وقت مختصر وقت میں اور مختصر الفاظ میں پیش خدمت کرنے کی سعادت حاصل کروں گا۔

حضرات! ماضی کی تاریخ کے کچھ اوراق اللہ سے یہ حقیقت روز روشن کی طرح واضح ہو جاتی ہے کہ برصغیر پاک و ہند پر آٹھ سو سال تک اسلامی عظمت کا پھر پھر اہرانا رہا۔ جسے کلینتہ یہ تو نہیں کہا جاسکتا کہ یہ اسلامی حکومتیں خلافت راشدہ کی طرز کی حکومتیں تھیں۔ لیکن انہیں یہ فتویٰ بھی نہیں لگایا جاسکتا کہ وہ حکومتیں اسلامی حکومتیں نہ تھیں۔ بلاشبہ ان میں بڑی بڑی جلیل القدر ہستیاں پیدا ہوئیں۔ جنہوں نے خلافت علی منہاج النبوة اور صحیح اسلامی نظریات و عقائد کے خطوط پر اپنی اپنی حکومتوں کو چلانے کی سعی بلیغ کی اور انہوں نے اقتصادیات و معاشیات میں، عدل و انصاف میں، علوم و فنون میں قابل رشک ارتقائی منازل طے کیں۔ اس پچاس کروڑ آبادی کے ملک میں اگر پانچ ہزار اور دس ہزار تنخواہ پانے والے لوگ بھی موجود ہوں اور ایک روپیے کا اٹھا سیرگھی اور آٹھ آنے من گندم بھی بکے اور فردانی سے ملے تو وہ زمانہ کیا ہی اچھا زمانہ ہوا ہوگا۔ قطب مینار دہلی شاہجہان کی مسجد کے مینار جس دور کی یادگار ہیں پیش کر رہے ہیں یقیناً وہ دور کوئی با عظمت دور معلوم ہوتا ہے۔ فتاویٰ عالمگیری، عدل جہانگیری بھی اسی دور کی باتیں ہیں۔ ورنہ جس دور میں ہم وہ پرانی باتیں کر رہے ہیں۔ اس میں تو عدل و انصاف روپوں

پیسوں سے بکتا ہے۔ اور سرمایہ داری کا بھوت نوع انسانی کے وجود سے خون کے آخری قطرات پچوڑ لینے کی فکر میں ہے۔ علم و ادب کی جگہ جہالت اور بے ادبی نے لے لی۔

ایک زمانہ تک اس ملک میں عدل و انصاف اور اسلامی اقتدار کا علم اونچا رہا۔ یک لخت ہماری بد عملیوں کی وجہ سے باد صحر کی کچھ ایسی مسموم ہوائیں چلیں تو ایسٹ انڈیا کمپنی کا اثر و نفوذ بڑھنا شروع ہو گیا۔ یہاں تک کہ ۱۸۵۸ء میں کمپنی "بہادر" کے نمائندوں نے بادشاہ دہلی سے نیکی انتظام کا پروانہ جا برانہ طریقوں سے لکھوا لیا۔ اور ملک میں یہ اعلان کر دیا کہ خلق خدا کی ملک بادشاہ سلامت کا اور حکم کمپنی بہادر کا۔

پہلے یہ خیال تھا۔ کہ استحصالی بالجبر حصول۔ اقتدار اور اس لوٹ کھسوٹ کی جنگ زرگری کو جو یورپین اقوام نے بالخصوص انگریزوں نے چھیڑ رکھی ہے۔ بادشاہ صوبہ جات کے نواب و رؤساء سے دبا دیں گے۔ مگر ہاں ہی وہ سلطنت مدر اس عیسوی، دکن بھی اور سرنگاپٹم کی لڑائیوں میں کامیوں نے انتہائی مایوسی پیدا کر دی۔ لیکن قدرت کاملہ کی طرف سے کچھ لوگوں کو علم الیقین اور حق الیقین کی کچھ ایسی دولتیں عطا ہوئی ہیں۔ جو انتہائی مایوسی کے عالم میں بھی یقین و اطمینان اور سکون و ایمان کے چراغوں کو ہاتھ میں لئے خود بھی اور اپنی قوم کو بھی لے کر بڑھتے ہی چلے جاتے ہیں۔

انہی حضرات میں حضرت خواجہ معین الدین اجمیری سنجری اور مجدد الف ثانی سرہندی کے دور کے بعد ایک خاندان حضرت شاہ ولی اللہ محدث دہلوی کا خاندان تھا جو اپنی علمی، عملی اور روحانی صلاحیتوں کے سامنے آراستہ و پیراستہ تھا۔ چنانچہ آپ کے نور نظر حضرت شاہ عبدالعزیز محدث دہلوی نے ہندوستان کے دارالحرب ہونے کا فتویٰ دیا اور مسلمانوں کو آزادی ہندوستان کے لئے آمادہ کرنا ضروری سمجھا۔ اسی کے متعلق ڈاکٹر ڈبلیو ڈبلیو ہنٹر ص ۱۹۸ پر لکھتا ہے کہ علماء میں جو لوگ زیادہ زیرک اور سمجھدار

تھے۔ انہوں نے اس آئینہ نئے تغیرات کو بہت پہلے بھانپ لیا تھا۔ یہ تغیر اب ایک حقیقت بن چکا ہے۔ آگے چل کر لکھنا ہے کہ۔ مولوی عبداللہ صاحب جو مولانا شاہ عبدالعزیز کے بعد پیدا ہوئے وہ توصاف طور پر حکم لگانے ہیں۔ کہ عیسائیوں کی پوری سلطنت کلکتہ سے دہلی تک اور ملحقہ ممالک شمال مغربی سرحدی صوبے سب کے سب دارالحرب ہیں۔ کیونکہ کفر و شرک ہر جگہ رواج پا چکا ہے۔ اور ہمارے شرعی قوانین کی کوئی پرواہ نہیں کی جاتی جس ملک میں ایسے حالات پیدا ہو جاتے ہیں۔ وہ دارالحرب ہے۔ یہاں ان تمام شرائط کا بیان کرنا طوالت کا باعث ہوگا۔ جن کے ماتحت جملہ فقہاء اس بات پر متفق ہیں۔ کہ کلکتہ اور اس کے ملحقہ دارالحرب ہیں۔ وہ یہ بھی لکھتا ہے۔ کہ ان فتوؤں کے عملی نتائج بھی برآمد ہوئے۔ چنانچہ وہابیوں نے جن کا جوش ان کے علم کی نسبت بہت زیادہ ہے۔ اس اصول سے کہ ہندوستان اب دارالحرب ہو چکا ہے۔ یہ نتیجہ اخذ کیا ہے۔ کہ ان کے حاکموں (انگریزوں) کے خلاف جہاد فرض ہو گیا ہے فتاویٰ غزنیہ کے ص ۱ میں یہ فتویٰ نقل ہے۔ (ہماں لفظو ہابی ان علمائے احناف کے خلاف بطور انگریزی پروپیگنڈا کے استعمال ہوا حالانکہ ان حضرات کا تعلق قطعی طور پر محمد بن عبدالوہاب نجدی سے نہیں تھا۔ اس لئے کہ بلاد عرب میں محمد بن عبدالوہاب کی تحریک بدنام تھی اس لئے انگریز یہاں علمائے حق کو بدنام کرتا چاہتا تھا۔ حالات کی روشنی نے یہ واقعات واضح کر دیئے کہ دارالحرب کے باشندوں پر یہ فرض ہو گیا ہے کہ وہ حریت و آزادی کی خاطر اپنے آپ کو تیار کریں کیونکہ حکام و اہلکار میں اتنی ہمت نہ تھی۔ کہ وہ بدیشی قوم ظالم انگریز سے نجات حاصل کرنے کے لئے کچھ کر سکیں۔ کیونکہ ان کی اکثریت کو خطابات جاگیرات، اور کئی قسم کی نوازشوں سے متاثر کر لیا گیا تھا۔

چنانچہ اس زمانہ میں ایک تحریک اٹھی جو سکھوں کے مقابلے کے نام سے تاریخوں میں مشہور ہے اس شہرت کی بعض ایسی وجوہات ہیں۔ جن کی تفصیل کا یہ وقت نہیں۔ اس زمانہ میں مغربی پنجاب میں سکھوں کی حکومت تھی۔ جو انگریزوں کے بھی حلیف تھے۔ اور مسلمانوں پر بے انتہا ظلم و ستم کر رہے تھے۔ اس بنا پر حضرت سید احمد اور سید اسماعیل شہید شہداء بالاکوٹ نے تحریک جہاد شروع کی۔ اور مقابلہ کرتے ۱۸۴۸ء میں بالاکوٹ میں شہید ہو گئے۔ انا اللہ وانا الیہ راجعون، لیکن اپنے پیچھے زاہدین، مخلصین اور مجاہدین کی ایک جماعت چھوڑ گئے۔ جو حکمت بالغہ کے ساتھ علم و عرفان اور

مجلس درخو کے ایک مسعود اور نظر ایک اسلام ساتھ حکومت کے ایک کروڑ پھر قہ میں تہ پورے کے مصلحتاً قوائے امبلی جس کے بطلان پر فرو رقص اور رگاکہ کرنے ملک میں ۱۰ فضل مراد اور رنج و واضح اکثریت جانے ورد

بین تفاوت راہ

مفسد کی اصلاح کے ساتھ ساتھ عالمی قوانین کو فی الفور منسوخ کر دیا جائے۔

جمعیتہ العلماء اسلام کی یہ قرارداد نہ صرف ملک کے علماء و مشائخ کے جذبات کی منظر ہے بلکہ اس کی ہر شق میں پاکستان کی مسلم قوم کے احساسات اور تقاضوں کی ترجمانی کی گئی ہے جہاں تک عالمی قوانین کا تعلق ہے اس کے نفاذ سے لے کر اب تک چند مغربیت زدہ خرد باختہ افراد اور فیشن زدہ خواتین کو چھوڑ کر ملک کی اکثریت نے مسلسل بلا لحاظ مسکے فرقہ متفقہ طور پر اپنی ناراضگی کا اظہار کیا ہے۔ ملک کے ان تمام علماء نے جو اپنے رسولؐ کے وارث اور علوم کتاب و سنت کے حامل و محافظ ہیں، تحریر و تقریر سے عقلی و نقلی دلائل و براہین سے اس کی ایک ایک شق کو مداخلت فی الدین قرآن کے قطعی نصوص کی تحریف سنت نبویؐ اور تعامل امت کے لئے ایک چیلنج ہونا ثابت کیا ہے۔ قرآن کریم اور پیغمبر اسلام کے پیش کردہ لامحو حیات اور نظام تہذیب و تمدن پر ایمان رکھنے والے کسی بھی دینی اور علمی حلقہ میں اس کے بارہ میں دو رائے نہیں پائی جاتیں یہاں تک کہ اس کے بارہ میں مسلمانوں کے جذبات کی شدت کا احساس خود صدر پاکستان بھی کر چکے ہیں جنہوں نے صدارتی انتہا بات کے دوران بارہا بھرے جلسوں میں اس پر نظر ثانی کرنے کا وعدہ فرمایا۔ مگر ہنوز اس وعدہ کے ایفا سے گریز ہو رہا ہے۔ آخر کب تک ایک اسلامی ملک میں اسلامی رعایا پر ایک ایسی چیر بھڑوسی جائے گی جنہیں نہ ان کا تمدن اور معاشرہ قبول کر سکتا ہے اور نہ ان کی مشرقی روایات اور جس کی نہ قرآن کریم اجازت دیتا ہے اور نہ حدیث رسولؐ اور نہ اس پر ملک کی مادی بقا ترقی و استحکام اور کسی اہم مسئلہ کا دار و مدار ہے۔ سوائے اس کے کہ چند یورپ زدہ خواتین کی دجھوتی ہو۔ اور انہیں اخلاقی انارکی کی کھلی چھٹی مل جائے۔ اور حقوق نسواں کے نام پر عورتوں کو اسلام کے جائز اور صحیح حقوق

بسم اللہ الرحمن الرحیم :-
جمعیتہ العلماء اسلام پاکستان کی مرکزی مجلس شوریٰ نے حضرت مولانا عبد اللہ صاحب درخواستی مدظلہ کی صدارت میں اپنے ہر ضروری اجلاس منعقدہ لاہور میں عالمی قوانین کی منسوخی کے بارہ میں موجودہ حکومت کی سردمہری اور مسلمانان پاکستان کے مسلسل مطالبوں کو نظر انداز کرنے کے بارہ میں ان الفاظ سے ایک قرارداد منظور کی ہے "جمعیتہ العلماء اسلام پاکستان کا یہ اجلاس انتہائی افسوس کے ساتھ اس حقیقت کا اظہار کرتا ہے کہ موجودہ حکومت نے عالمی قوانین نافذ کر کے قرآن پاک کے احکام کی صریح خلاف ورزی کرتے ہوئے کروڑوں مسلمانوں کے جذبات کو ٹھکرایا ہے۔ پھر قومی اسمبلی میں علماء کرام کے مشورہ سے اس میں ترمیم کرنے اور صدارتی انتخاب کے دوران پورے دور سے ان کو بلکہ تمام قوانین کو اسلام کے مطابق بنانے کے وعدے کئے گئے۔ گزشتہ صوبائی اسمبلی نے تقریباً متفقہ طور پر ان قوانین کو منسوخ کرنے کی سفارش کی۔ سٹرل اسمبلی نے ترمیمات کے لئے سب کمیٹی مقرر کی۔ جس نے ترمیمات کا مسودہ بھی تیار کیا۔ اس کے بعد ان کو اسلامی مشاورتی کونسل کے نام ملا گیا۔ اب حکومت نے ان پر عملدرآمد کرنے پر زور دیا ہے۔

قرارداد میں آگے چل کر غلطی منسوب بند رقص و سرود، عربی اور بے حیائی کی حوصلہ افزائی اور سرپرستی نیز حج جیسے اسلامی شعائر پر پابندی لگا کر مسلمانوں کے جذبات و احساسات کا خون کرنے پر شدید افسوس کا اظہار کیا گیا ہے۔ ملک بھر کے علماء کرام کے اس نمائندہ اجلاس میں اسلامی ریسرچ و تحقیق کے نام پر ڈاکٹر فضل الرحمن اور غلام احمد پرویز جیسے الحاد زدہ مراد کی سرپرستی میں اسلام کے قطعی احکام اور نصوص کے ساتھ تلاعب و تحریف پر شدید رنج و غصہ کا اظہار کیا گیا ہے اور حکومت کو واضح الفاظ میں کہا گیا ہے کہ پاکستان کی مسلم اکثریت کے جذبات کو اسلام کو بازیچہ اطفال بنانے والے ان روشن خیال محققین کے تحریف اور دست برد سے بچایا جائے۔ اور دیگر تمام

سے بھی محروم کر دیا جائے۔ کیا اچھا ہوتا کہ عالمی قوانین کے اجراء و تنفیذ کی یہ کوشش عورتوں کو صحیح اسلامی حقوق دلوانے اور ملک میں صحیح اسلامی معاشرہ و نظام کی استواری پر صرف ہوتیں اور اسی طرح یہ ملک اس کے خدا کی رحمتوں اور خوشنودیوں سے مالا مال ہو جاتا۔ دوسری طرف ہم اس اخلاقی زوال اور کردار کی تباہی امن و سکون کی بربادی کا نشانہ بھی نہ بنے جس کا شکار آسمانی تعلیمات باغی اور سرکش یورپ ہے کہ ایسے ہی نام نہاد اصلاحی دفعات و قوانین ان کی اخلاقی موت اور خودکشی کا باعث بن رہے ہیں اور جس کی طرف تیزی سے ہمارا معاشرہ رواں دواں ہے۔ جمعیتہ العلماء اسلام کی اس قرارداد کی برزور تائید کرتے ہوئے ہم صدر پاکستان فیڈل مارشل محمد ایوب خاں صاحب سے ملک و ملت کے نام پر ایک بار پھر یہ التجا کرتے ہیں کہ وہ اسلام اور پاکستان کی سالمیت و بقا کے نام پر عالمی قوانین پر نظر ثانی کریں اور ان تمام غیر شرعی منصوبوں اور مفسدانہ سرگرمیوں پر پابندی لگا دیں۔ جو نہ صرف ان کی عزت و وقار بلکہ ایک اسلامی جمہوریہ کی عظمت و تقدس کے لئے ایک بدنام داغ ہیں۔ مسلمان قوم کی کامیابی و فلاح صرف ان احکام و قوانین پر منحصر ہے جنہیں ان کے خالق خدا نے علیم و حکیم نے متعین کیا ہے

جمعیتہ العلماء اسلام کے اسی اجلاس میں ناظم عمومی جمعیتہ حضرت مولانا غلام غوث ہزاروی اور قائد جمعیتہ حضرت مولانا مفتی محمود صاحب نے پچھلی جنگ کے دوران جمعیتہ العلماء کی سرگرمیوں پر روشنی ڈالتے ہوئے فرمایا کہ علماء کی اس جماعت نے ملک میں حکام سے مکمل تعاون کر کے دفاعی فنڈ کے لئے کروڑوں روپے اکٹھے کرنے میں حصہ لیا۔ علماء نے مقامی طور پر حکومت کے دفاعی فنڈ کے لئے تمام ذرائع اثر و رسوخ استعمال کئے۔ اسی طرح مرکزی جمعیتہ العلماء نے کئی لاکھ کی خطیر رقم حکومت کو پیش کی جس کا باقاعدہ حساب موجود ہے اس کے علاوہ تقریباً پچاس ہزار کی تعداد میں کپڑے بسترے اور ضروری اشیاء مہاجرین میں تقسیم کئے گئے۔ اور ملک کے گوشہ گوشہ میں دورے کر کے علماء نے کام کیا۔ یہ ایک جھلک ہے ملک کے اس طبقہ کی صرف ایک جماعت کی جن کو علماء کرام کے نام سے یاد کیا جاتا ہے۔ جس نے پشاور اور دور دراز سرحدی قبائل سے لے کر مشرقی پاکستان کی دور افتادہ

سرحدات تک مسلمانوں کو جہاد جہاد کے نام سے
جھنجھوڑا اور محراب اسٹیج ریڈیو سے بے کلمات
وجہات، محفل و مجلس تک پوری قوم میں جہاد و
فروغی کی آگ لگا دی۔ خداے رب العالمین کے
وعدہ ہائے فتح و نصرت اور دشمن کی شکست بربادی
کے یقین سے قوم کے سینوں کو معمور کیا۔ جہاد و
شہادت کے فضائل بیان کر کے قوم میں ولہاء قربانی
اور چارساری کے ولے پیدا کئے۔ اور یہ جو کچھ کیا
گیا۔ اپنا فرض و دین کی سعادت جان کر کیا نہ کسی داور
دہش کی امید اور نہ کسی سے تحسین و آفرین کی توقع
کہ ان اجر علی رب العالمین خواہ
اس کا نمونہ ”بڈیارہ“ کے شہید امام مسجد نے پیش کیا
یا ملک کی لاکھوں مساجد کے ائمہ و خطیب حضرات
نے میر و محراب اور اعلا اسلام کے اوجھے اپنے
منظر میناروں سے یا جنگ کے میدان کارزار میں
فوجوں کی دینی امامت و رہبری کی شکل میں۔

اسلام و جہاد کے نام پر حاصل کی گئی فتح و
کامرانی کے بعد ایک اسلامی جمہوریہ میں دینی قیادت
در سری رکھنے والے علماء و شائخ کو اس کا کیا صلہ
دیا گیا۔ اور کون سا تمغہ — جہاں تک ہماری مطلوبات
کا تعلق ہے۔ آج تک جہاد کی اس کامیابی و کامرانی
کے سلسلے میں اس طبقہ کی خدمات کا جھوٹے سے بھی
ذکر نہیں کیا گیا۔ اور نہ ان کی بے لوث خدمات جلیلہ
کو چند کلمات تحسین سے سراہا گیا۔ کیا یہ کہ مجموعی یا
انفرادی طور پر ان حضرات کو کوئی تمغہ یا کرڈٹ
دیا گیا ہو۔ جب کہ اس باب میں ارباب اقتدار کی جو
بخشش کا یہ عالم ہے کہ موسیقاروں کو یوں اور گلوکاروں
رقص و سرور کو نیوائی کنجریوں اور رقاصوں تک کو ہڈی
ایوارڈ دیئے گئے۔ نمونوں اور اعزازات القاب و
خطاب سے انہیں نوازا گیا۔ سبحان اللہ کیا عالم ہے۔
داد و دہش کا — جہاد کی کامیابی و کامرانی اور دشمن
اسلام کی سرکوبی کا کرڈٹ نہی ایک طرف اور قوم
کے اخلاق و کردار کے غارتگروں کو دیا جائے۔ اور
اگر احساس تک بھی نہ ہو تو قرآن و سنت کے نام
پر حاملین کتاب و سنت کی جدوجہد اور قربانیوں کا
جن کے قرآن و سنت کے نرمزموں اور اسلاف کے
مجاہدانہ کارناموں کے نزاوں سے ملک میں جہاد
و شہادت کا غلغلہ بلند ہوا۔

ابھی حال ہی میں وزارت نشریات کی طرف
سے اعلان کیا گیا۔ کہ موسیقاروں اور گلوکاروں کو
۱۸ سوئے کے نمئے دینے کے لئے مقابلہ کا اہتمام کیا
جا رہا ہے۔ نیز ملک کے دونوں حصوں کے فنکاروں
کو مزید ۹۹ نمئے دیئے جائیں گے جنہوں نے جنگ
کے دوران گیت گائے یا ان کی دھنیں بنائیں۔
طاؤس درباب کی حوصلہ افزائی کے نام پر خرمینو
کا یہ عالم ہے کہ دفاع کے نام سے درانی شو ہونے
لگے۔ فلمی عورتوں اور مردوں کے کرکٹ میچ کھیلے

گئے۔ اور اس سے حاصل شدہ حرام کمائی کو ایک
اسلامی ریاست کے دفاعی فنڈ میں جمع کیا گیا۔ یہاں
تک کہ ان جہاد سوختہ طوائفوں کو محاذ جنگ میں لے
جا کر مجاہد اور غیور فوجیوں کے سامنے بچایا گیا۔ اور
اس طرح اس مقدس سرزمین کی توہین کی گئی۔ جو
مسلمان مجاہدوں کے خون شہادت سے لالہ زار
بنی ہوئی تھی۔ شہری دفاع کے نام پر یہ پردہ
عورتوں کی پرڈیں شروع ہو گئیں۔ اور اخبارات
میں ان جہاد سوز مناظر کی خوب خوب نشر کی گئی
پھر اللہ کی اس ہاشم گزاری اور کفران نعمت کا
تقد رتی رد عمل ملک کی عام بے چینی، انتشار و بے
اعتمادی، تشقت و افتراق کی صورت میں ظاہر
ہو رہا ہے۔

غرض ایک طرف تو فیاضیوں کا یہ عالم اور دوسری
طرف اس طبقہ ”خیار امت“ و علماء و مشائخ کے
ساتھ ناقدر شناسوں کو یہ پرانی ریت ہے۔ کہ
جب بھی ملک کی سالمیت و بقا و مسلمانوں کے حقوق
کی حفاظت اور مدافعت کا موقعہ آیا۔ تو یہ لوگ جہاد
و قربانی کی صف اول کے قائد و سپاہی بن کر نکلے
لیکن جب تحسین و آفرین اور اعزاز و اکرام قیادت و
سیادت کا دلت آیا تو انہیں رجعت پسند اور دنیاؤں
ہونے، ملک کی ترقی میں روڑے اٹھانے والے اور
کیا کیا خطابات سے نوازا گیا۔ کہ ملکی سیاست و قیادت
کا انہیں کیا حق۔ ان کا مقام تو مسجد و محراب ہے۔
انہیں کیا حق کہ مدرسہ و خانقہ کی چار دیواری سے نکل
کر حرم سیاست و قیادت میں دخل دیں۔ اور ملک
کی حقیقی فلاح و خیر خواہی کے لئے اور معاشرہ کو تباہی
و بربادی سے بچانے کے لئے کوئی آواز نکالیں۔
کیا ناقدر شناسی اور احسان فراموشی کا ایسا سلوک
ملک کے کسی دوسرے طبقہ کے ساتھ بھی روا
رکھا گیا ہے۔

چند دن پہلے اخبارات میں خاندانی منصوبہ بندی
کے ایک افسر کی رپورٹ میں بتایا گیا کہ پچھلے چند
دنوں میں صرف ایک علاقہ میں دو ہزار بچے اس
منصوبہ کی وجہ سے پیدا نہ ہو سکے۔ انا اللہ۔ معلوم
نہیں وہ کونسا آلہ پیمانہ ہے۔ جس سے اعداد و شمار
کے یہ اندازے لگائے جا رہے ہیں۔ مسلمان کا
تو یہ عقیدہ ہے کہ اگر اللہ تعالیٰ نے ایک نسمہ
دجو ثومہ تک کے پیدا کرنے کا فیصلہ کیا ہوا ہو تو
کوئی طاقت اسے اس کارخانہ ہست و بود میں
آنے سے نہیں روک سکتی۔ خلق و امر کے سرچشمے
اور ذوق و معاشقہ کے خزانے اسی کے ہاتھ میں
ہیں۔ جو لوگ قوانین قدرت اور نوامیس فطرت میں
اس طرح منہکہ خیز دخل اندازیاں کر رہے ہیں۔
وہ یقیناً اپنی رسوائی و ناکامی کا سامان فراہم کر رہے
ہیں۔ اگر بالفرض و الحال پیدا ہونے سے پہلے ہلاک

کئے جائیں والے بچوں بچوں کی یہ تعداد صحیح بھی ہے
تو کیا ان حرامی بچوں کی شرح اضافہ اور تعداد
پر بھی روشنی ڈالی جاسکے گی۔ جو اس پلاننگ کی
بدولت معمولی معمولی زچہ خانوں اور ہسپتالوں
میں پیدا ہوتے ہیں۔ یا جنہیں زندگی کے سانس
لینے سے قبل ہی کوڑے کرٹ کے ڈھیروں اور
شہر کے گندے تالوں میں جھونک دیا جاتا ہے۔
کیا اعداد و شمار کے رجسٹر سے اس بات کی وضاحت
بھی ہو سکتی ہے۔ کہ کتنے افراد نے اس کا جائزہ
حلال مصرف میں استعمال کیا۔ اور کتنوں نے ناجائز
و حرام طریقوں سے۔ داخلہ یقول الحق دھو
پیدی السبیل۔

خواب گاہ مصطفیٰ ﷺ

قادی عبدالعزیز شوقی السعدی
مرکز نور خدا ہے خواب گاہ مصطفیٰ

محزون لطف و عطا ہے خواب گاہ مصطفیٰ
سرگرمہ خیل ارباب نظر کا قول ہے

عرش اعظم سے سوا ہے خواب گاہ مصطفیٰ
ورد مندان محبت کے لئے جائے سکون

بیدلوں کا آسرا ہے خواب گاہ مصطفیٰ
جلوہ گاہ نور پاش و بارگاہ لطف بار

مہبط وحی خدا ہے خواب گاہ مصطفیٰ
اس کے پہلو میں بہار باغ جنت نہاں

دلکش خاطر رہا ہے خواب گاہ مصطفیٰ
بادشاہان زمین کے سر یہاں بوجھے ہیں خم

فقر و فخری کی بنا ہے خواب گاہ مصطفیٰ
تا ابد اندر برخواجہ صدیق و عظم

مظہر شان و لا ہے خواب گاہ مصطفیٰ
رحمتوں کے پھول شوقی کیوں برسرات من

روضہ صل علی ہے خواب گاہ مصطفیٰ
☆

عید
رائٹر
سے
قسم
بائے
کلام
پائی
مستہ
صلی
الی
صلی
لئے
رسوا
کے
دن
کر
کے
کے
ہے
صلی
صلی
صلی
رسوا
دی
اور
جاتا

ایم عبدالرحمن لودھیانوی، شیخ پورہ

قربانی اور عشرہ ذوالحجہ کی فضیلت

زمین پر گزرتا ہے۔ زمین پر پہنچنے سے پہلے ہی اللہ تعالیٰ کے ہاں مقبول ہو جاتا ہے۔ قربانی کے بدن پر جتنے بال ہوتے ہیں۔ ہر بال کے بدلہ ایک نیکی ملتی ہے۔ بھان اللہ اس سے بڑھ کر اور کیا ثواب ہوگا۔

آنحضرت نے فرمایا ہے۔ کہ جو شخص قربانی کرنے کی طاقت رکھنے کے باوجود قربانی نہیں کرتا وہ ہماری عید گاہ کے قریب ہرگز نہ آئے۔

اس کے بعد ایک دولت مند مالدار جس پر کہ قربانی واجب ہے۔ کیا۔ اس سے زیادہ کسی اور عذاب الہی کا منتظر ہے۔ جب کہ حضور نے اسے مسلمانوں کی عید گاہ میں گئے کی ممانعت فرمادی ہے۔

قربانی کی حقیقت

اصل میں قربانی کی حقیقت تو یہ تھی کہ عاشق خود اپنی جان کو خدا کے حضور میں پیش کرتا مگر خدا تعالیٰ کی رحمت دیکھے کہ ان کو یہ گوارا نہ ہوا اس لئے حکم دیا کہ تم جانور کو ذبح کر دو ہم بھی سمجھیں گے۔ کہ تم نے اپنے آپ کو قربان کر دیا۔ چنانچہ حضرت ابراہیمؑ کو خدا تعالیٰ نے خواب کے ذریعہ بشارت دی کہ آپ اپنے اکلوتے بیٹے حضرت اسماعیلؑ کی قربانی پیش کریں۔ اب دیکھے یہ حکم اول تو اولاد کے بارے میں دیا گیا۔ اور اولاد بھی کیسی؟ اور فرزند بھی ناخلف نہیں بلکہ نبی معصوم، اپنے بچہ کو قربان کرنا بڑا مشکل کام ہے۔ حقیقت میں انسان کو اپنی قربانی پیش کرنا آسان ہے۔ مگر اپنے ہاتھ سے اپنی اولاد کو ذبح کرنا بڑا سخت مشکل ہے۔ مگر حکم خداوندی تھا۔ اس لئے آپ نے بیٹے کی محبت کو پشت ڈالا اور حکم خداوندی کے آگے سر جھکا دیا۔ اور حضرت اسماعیلؑ کو لے کر مٹی کی قربان گاہ میں تشریف لے آئے اور فرمایا کہ بیٹا! مجھے خدا تعالیٰ نے حکم دیا ہے کہ میں تجھ کو ذبح کر دوں تو حضرت اسماعیلؑ نے فوراً فرمایا۔ اَفْعَلْ مَاؤَدَّ (مُؤَدَّ) جو آپ کو حکم ہوا ہے۔ وہ ضرور کیجئے۔ اگر میری جان کی ان کو ضرورت ہے تو ایک جان کیا۔ ہزاروں جانیں بھی ہوں تو نثار ہیں۔ چنانچہ حضرت ابراہیمؑ نے سیون سے ان کے ہاتھ پاؤں باندھے۔ چھری تیز کی، اب بیٹا خوش ہے کہ میں خدا کی راہ میں قربان ہو رہا ہوں۔ ادھر باپ خوش ہے۔ کہ میں اپنی قربانی پیش کر رہا ہوں۔ چنانچہ حکم خداوندی کی تعمیل میں اپنے بیٹے کی گردن پر چھری چلائی تو چھری گتہ ہو گئی۔ اور اس وقت حکم ہوا۔

الصلوة والسلام نے فرمایا کہ بندوں کو آتش سے آزادی دینے کا عرفات سے زیادہ کوئی دن نہیں۔

۲۔ حضرت عمرو بن شعیبؓ اپنے دادا سے بیان کرتے ہیں۔ کہ حضور اکرمؐ نے فرمایا سب دنوں سے بہتر عرقہ کا دن ہے۔ نیز آنحضرتؐ نے فرمایا کہ شیطان کو عرقہ سے زیادہ کوئی ذلیل اور حقیر کرنے والا نہیں اور نہ زیادہ غصہ دلانے والا دن ہے۔ اس کی وجہ یہی ہے کہ اس روز وہ خدا کی رحمت اور گناہوں کی معافی کو دیکھتا ہے۔

عرقہ کے دن نوبی ذی الحجہ کو نماز فجر سے لے کر تیرھویں ذی الحجہ کی نماز عصر تک روزانہ پانچوں وقت ہر فرض نماز باجماعت کے بعد امام و مقتدی دونوں پر اونچی آواز سے ایک مرتبہ تکبیر تشریق یعنی اَللّٰهُ اَكْبَرُ، اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اَللّٰهُ اَكْبَرُ دِلَّةُ الْحَمْد کہنا واجب ہے۔ اگر امام بھول جائے تو مقتدی یاد دلائیں۔ مگر عزتیں تکبیر آہستہ کہیں۔

دسویں، گیارھویں اور بارھویں ذی الحجہ قربانی کا وقت ہے۔ جس پر صدقہ نظر واجب ہے۔ اس پر قربانی بھی واجب ہے۔ اور اگر کوئی غریب جس پر قربانی واجب نہیں ہے۔ قربانی کر دے اس کو بھی بہت زیادہ ثواب ملتا ہے۔ جس شخص پر قربانی واجب ہو اس کے لئے مستحب ہے کہ وہ یکم ذی الحجہ سے لے کر قربانی تک حجامت نہ بنوائے اور جب تک قربانی نہ کرے بال اور ناخن بھی نہ کٹوائے اگر حجامت وغیرہ بڑالی تو مکروہ بھی نہیں۔

قربانی امام الانبیاء حضرت ابراہیمؑ کے اپنے بیٹے حضرت اسماعیلؑ کو خدا کے راستہ میں قربان کرنے کی یادگار ہے۔ جو ہر سال خدا کے راستہ میں جان عزیز پر آنے والی ہر مصیبت کو برداشت کرنے کی یاد تازہ کرتی ہے۔ اور مقام تقویٰ حاصل ہونے کا وعدہ دلاتی ہے۔

خاتم الانبیاء صلی اللہ علیہ وسلم نے فرمایا ہے۔ کہ ان دنوں میں قربانی سے زیادہ اللہ تعالیٰ کے ہاں کوئی عمل پسند نہیں یہ کام سب سے بڑھ کر ہے۔ ذبح کرتے وقت قربانی کے خون کا قطرہ

حق سبحانہ و تعالیٰ نے سورہ فجر پارہ نمبر ۳ میں ذلیل عشرہ (دس راتوں کی قسم) کھائی ہے۔ اور مفسرین حضرات نے ان دس راتوں سے مراد ذی الحجہ کے پہلے عشرہ کی دس راتیں یا تاریخیں مراد لی ہیں۔ کیونکہ وہ نہایت فضیلت والی ہیں۔ جیسا کہ احادیث میں بیان کیا گیا ہے حضرت شاہ عید القادر صاحب لکھتے ہیں۔ عید قربان کی فجر بڑا حج ہوتا ہے۔ اور اس دس راتیں اس سے پہلے ایک صورت تاکید یہ قسم کی یہ ہے کہ قسم یہ جس کی قسم کھائی گئی، اسے جواب قسم کی توضیح میں بڑا دخل ہوتا ہے۔ یہ نہیں معمولی نہیں۔ نہایت معتبر اور مہتمم بالشان ہیں۔ اور عقلمند لوگ سمجھ سکتے ہیں کہ تاکید کلام کے لئے ان میں ایک خاص عظمت و وقعت پائی جاتی ہے۔

یکم ذی الحجہ سے نویں تک روزے رکھنا مستحب ہے۔ اور ان کی فضیلت یہ ہے۔

۱۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَيَّامٍ أَحَبُّ إِلَى اللَّهِ أَنْ تَتَعَبَّدَ لَهُ مِنْ عَشْرِ ذِي الْحِجَّةِ يَعْدِلُ صِيَامُ كُلِّ يَوْمٍ مِنْهَا لِيَصِيَامَ سَنَةً وَتَيَّامُ كُلِّ لَيْلَةٍ مِنْهَا بِتَيَّامِ لَيْلَةِ الْقَدْرِ (رواه الترمذی) (ترجمہ) ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ کے نزدیک عشرہ ذی الحجہ سے زیادہ محبوب کوئی دن نہیں ہیں۔ یہ کہ بندہ ان دنوں میں اس کی عبادت کرے اور ایک دن کے روزے کا ثواب سال کے روزوں کے برابر اور ایک رات کو عبادت کے لئے قیام کرنا لیلۃ القدر کے قیام کے برابر ہے۔ دروایت کیا اس کو امام ترمذی نے ہے۔

۲۔ عَنْ أَبِي قَتَادَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ عَرَفَةَ اخْتِيبْ يَمُنِ اللَّهُ أَنْ يَكْفِرَ السَّنَةَ الَّتِي قَبْلَهُ وَالسَّنَةَ الَّتِي بَعْدَهُ (ترجمہ) ابی قتادہؓ سے روایت ہے کہ فرمایا رسول اللہ صلی اللہ علیہ وسلم نے عرفہ یعنی ۹ ذی الحجہ کا روزہ ۲ سال یعنی ایک سال گذشتہ اور ایک سال آئندہ کے گناہوں کا کفارہ ہو جاتا ہے۔

حضرت عائشہؓ کہتی ہیں۔ حضور اکرم علیہ

فَدَّ صَدَقَاتِ التَّوْبَةِ كَذَلِكَ
نَجَزِي الْمُحْسِنِينَ ۝ پتہ ۱۷۷

ترجمہ: اے تک آپ نے اپنا خواب پتا
کر دکھا یا ہم نیکو کاروں کو اسی طرح جزا دیا
کرتے ہیں۔

اب ہم اس کے عوض جنت سے ایک
مینڈھا بھیجتے ہیں۔ اور تمہارے بیٹے کی جان
کے عوض ایک دوسری جان کی قربانی مقدر
کرتے ہیں۔

چنانچہ اسی دن سے گائے مینڈھا بکری
وغیرہ قربانی کے لئے فدیۃ مقرر ہو گئے۔

اس واقعہ سے معلوم ہوا کہ ذبیحہ کا اصل مقصد
جان کو پیش کرنا ہے۔ چنانچہ اس سے انسان میں
جان سپاری و جان شاری کا جذبہ پیدا ہوتا ہے اور
یہی اس کی روح ہے تو یہ روح مدقے سے کیے چال
ہوئی۔ کیونکہ قربانی کی روح تو جان دینا ہے۔ اور صدقہ
کی روح مال دینا۔

پھر اس عبادت کے صدقہ سے مختلف ہونا
اس طرح بھی معلوم ہوتا ہے۔ کہ صدقہ کا کوئی دن
متعین نہیں مگر اس کے لئے ایک خاص دن مقرر
کیا گیا۔ اور اس کا نام یوم النحر یعنی قربانی کا دن لکھا
گیا۔

جہاں تک قربانی کے مسئلہ کا تعلق ہے۔ تو یہ
سلفاً خلفاً ایسی ہی ہوتی چلی آئی انبیاء کا بھی اور
امت کا بھی اس پر اجماع ہے۔ انبیائے نبی اسرائیل
میں سب کے یہاں قربانی تھی۔ اور ائمہ کرام کا بھی
اس پر اجماع ہے۔ انبیائے نبی اسرائیل میں سب
کے یہاں قربانی تھی اور ائمہ کرام کا بھی اس پر اجماع
ہے۔ بعض کے خیال میں سنت ہے۔ اور بعض کے
تزوید واجب ہے۔

حدیث کا کلام رسول ہونا حدیث سے ثابت
ہے۔ تو درحقیقت جو شخص حدیث سے انکار کر
کر رہا ہو۔ وہ قرآن مجید کے کلام اللہ ہونے کا
بھی شکر ہے۔ کیونکہ قرآن بغیر حدیث کے حجت
نہیں ہو سکتا۔ جس طرح کوئی شخص بغیر رسول کے
خدا تک نہیں پہنچ سکتا۔ اسی طرح کلام اللہ تک بغیر
کلام رسول کے رسائی ناممکن ہے۔

دوسرا اعتراض کہ ہمیشہ اسی طرح جانوروں
کی قربانی کرتے سے جانور ختم ہو جائیں گے۔ سو
اول تو یہ خیال ہی غلط ہے۔ کیونکہ روزانہ جولا کھوں
جانور بطور ذبیحہ کے کاٹے جاتے ہیں۔ عید کے
دن وہ ذبح نہیں ہوتے اس طرح کوئی معمولی
سافر قریب سے گا۔ جو کسی طرح قابل توجہ نہیں، پھر
اس روز بعض ایسے لوگوں کو بھی گوشت پہنچ جاتا
ہے۔ جو سال میں ایک آدھ دفعہ ہی کھا سکتے ہیں پھر
ان کی ساری کھالیں۔ بھی عزبا اور مساکین ہی میں
تقسیم ہوتی ہیں۔ غرض بہت سارے منافع اس

میں حاصل ہوتے ہیں۔

حضور نے ارشاد فرمایا کہ کوئی عمل بفرمودہ
کے دن خدا تعالیٰ کو خون یہاں سے زیادہ عزیز
نہیں۔ اور وہ قربانی قیامت کے دن اپنے سنگین
بالوں اور کھروں سمیت آئے گی۔ اور بے شک
قربانی کا خون زمین پر گرنے سے پہلے ہی جناب
الہی میں قبول ہو جاتا ہے۔ پس اس قربانی سے
اپنا دل خوش کرو۔

لَنْ تَنَالُوا الْبِرَّ حَتَّى تُنْفِقُوا مِمَّا رَزَقْنَا ۝

(پتہ ۱۷۷)

ترجمہ: تم خیر کامل کبھی حاصل نہ کر سکو گے۔ یہاں
تک کہ اپنی پیاری چیز خرچ نہ کرو گے۔

اور محبوب چیز مال ہوتا ہے۔ مال سے بھی جانور
زیادہ عزیز ہوتا ہے۔ کیونکہ جاندار ہونے کے باعث
اس سے زیادہ محبت ہوتی ہے۔ کیونکہ اگر بے جان
چیز ضائع ہو جائے۔ تو آدمی دوسری گھڑ کر بنا سکتا ہے
بخلاف جاندار کے اگر فنا ہو گیا۔ تو دوسرا نہیں ملتا۔

جنت حاصل کرنے کی غرض سے ہمیں محبوبات
نفس کو قربان کرنا لازمی ہے۔ اگر مال خرچ کرنے کا
حکم ہوا تو مال خرچ کرو، جان دینے کا حکم ہوا تو جان
شمار کرو۔ عزت کی ضرورت ہو تو وہ بھی قربان کر دو۔

یہی عشق کی پختگی کی علامت ہے۔ (علامہ قاری محمد طیب
صاحب مدظلہ العالی)

عبادات مالیہ میں سب سے بڑی عبادت
نماز ہے۔ اللہ تعالیٰ کے زندہ دل بندوں کو جو
لطف نماز میں نصیب ہوتا ہے۔ وہ کسی دوسری
عبادت میں نصیب نہیں ہوتا۔ علیٰ ہذا القیاس
قربانی میں جو ایشاء اور اعتماد علی اللہ کا جذبہ پیدا ہوتا
ہے۔ وہ بھی ایک عجیب چیز ہے بشرطیکہ ایمان
و اخلاص سے کام لیا جائے

لَنْ يَنَالَ اللَّهُ لَحُومَهَا وَلَاحِدَمَاءُهَا
وَلَكِنْ يَتْلُوَ الْتَقْوَىٰ مِنْكُمْ (پتہ ۱۷۷)

(ترجمہ) اللہ تعالیٰ کے ہاں ان قربانیوں
کے گوشت اور خون نہیں پہنچتے۔ لیکن اللہ کے
ہاں اس تقویٰ کی قدر و قیمت ہے۔ جو اس قربانی
کرنے سے تمہارے دل میں پیدا ہوتا ہے۔

اگر اس قربانی سے کوئی خاص اثر نہ لیا۔
جائے تو محض جانور کو ذبح کرنا اور گوشت کھا
لینا تو کوئی مقصود بالذات چیز نہیں۔

ہر کلمہ گو کا فرض ہے کہ حصول رضائے
الہی کے لئے ہر بدنی، مالی، اور دینی قربانی پیش کرے
ہر وقت آمادہ اور تیار رہے۔ جب مسلمانان عالم
ان دو اصولوں پر دل و جان سے عمل کرنے کے
لئے آمادہ ہو جائیں گے تو پھر امداد الہی ان کی پشت
پناہ ہوگی۔ نتیجہ یہ نکلے گا کہ جو اس خدا پرست جماعت
کے مقابلہ میں آئے گا۔ ذلت و نامرادی اور بربادی
کا منہ دیکھے گا۔

چونکہ شفیع المذنبین رحمت العالمین بنیاد ابراہیمی پر
فخر شریعت محمدی تعمیر کرنے کے مبعوث ہوئے
تھے اس لئے آپ نے بھی اپنی امت کو حصول
رضائے الہی کی خاطر قربانی کی یاد تازہ کرائی۔ تاکہ
امت محمدیہ کے ہر فرد سے ابراہیمی خوشبو آئے
اور ہر کلمہ گو کا نور ایمان ابراہیمی نور سے مشابہ
ہو جائے۔

شریعت محمدیہ کے سر حکم میں دین و دنیا اور
آخرت کی کامیابی کا راز مضمر ہے۔ اور خدا تعالیٰ
رامی ہو جاتا ہے تو اوہ دنیا سوز جاتی ہے۔
اور آخرت کی نجات کا سر ٹیٹھکٹ مل جاتا ہے۔
تو اوہ دنیا کی لذتوں سے انسان رہائی پاتا ہے۔

حاجی لوگ جو قربانی کرتے ہیں۔ وہ علیحدہ سے
وہ اپنے حج کے شکرانہ میں ہمیشہ یہ ہدیہ مالک حقیقی
کی درگاہ میں بطور نذر پیش کرتے ہیں۔ بعض لوگ
یوں ہی کہہ دیتے ہیں کہ قربانی کرتے کا حکم صرف
حجاج کے لئے ہے۔ یہ بات بالکل غلط ہے۔ اگر
یہ بات صحیح ہوتی تو آپ یہ وعید نہ فرماتے۔ کہ
وہ ہماری عید گاہ میں حاضر نہ ہو۔ کیونکہ آخرت
ہر سال قربانی کیا کرتے تھے۔ خواہ حج کا موقع
نہ ہو۔ حجاج کے لئے تو نماز عید ہی نہیں ہے۔

آداب و سنن قربانی

سنت ہے کہ قربانی کا جانور جہاں تک ممکن
ہو علاوہ بے عیب ہونے کے موٹا تازہ اور قیمتی
بوقت ذبح جانور کا منہ قبلہ کی طرف ہونا افضل
ہے۔ بہتر ہے کہ قربانی ادا کرنے والا خود اپنے ہاتھ
سے ذبح کرے ورنہ کم از کم اپنے سامنے ذبح
کرائے اور خون کے گرنے کا مشاہدہ کرے۔
جانور کو لٹاتے وقت یہ سنون دعا پڑھے۔

رَبِّی وَجْهَتُ وَجْهَی لِلذِّی فُطِرَتِ السَّمَوَاتِ
وَالْأَرْضُ حَنِیْفًا وَمَا أَنَا مِنَ الْمُشْرِکِینَ ۝
اِنَّ صَلَوتِی وَنُسُکِی وَحَیَاۤیَ وَنَمَازِیَ لِلّٰہِ
رَبِّ الْعَالَمِیْنَ ۝ لَا شَرِکَ لَہٗ وَبِذَٰلِکَ
أُمِّدْتُ وَ أَنَا مِنَ الْمُسْلِمِیْنَ ۝ اَللّٰهُمَّ مِنْکَ
وَلَکَ بِسْمِ اللّٰہِ اَللّٰہُ اَکْبَرُ عَزَّوَجَلَّ اور
دینی طلباء میں کھال کی قیمت صدقہ کر دے۔


فلسفہ عید قربان

پیسے کے ڈاک ٹکٹ بھجی کر مفت حاصل کریں
انجمن خدام الدین شہوانوالہ دروازہ لا کھولا

خط و کتابت کرتے وقت اپنی چٹ

ممبر کا حوالہ ضرور دیں۔ اور ایجنٹ حضرات اپنے کھاتہ
ممبر کا حوالہ ضرور دیں۔ (مینیجر)

حضرت مولانا قاضی محمد زاہد الحسینی صاحب کا واہ کینٹ میں



سورۃ بقرہ - پارہ ۲ - آیت ۲۲۴ تا ۲۵۲ - منعقدہ: ۲۸ نومبر ۱۹۶۵ء
مرتبہ: محمد عثمان غنی بی، اے

خواہ ہمارے سامنے واقعات دنیا کا نظام، دنیا کی کیفیات کچھ بھی ہوں۔ مسلمان کا یقین ہونا چاہیے کہ جو کچھ اللہ تعالیٰ نے فرمایا ہے وہ بالکل صحیح ہے۔ اور یہی بات نبی کریم صلی اللہ علیہ وسلم کو ارشاد فرمائی: فَاسْتَقِمْ كَمَا أُمِرْتَ - اے میرے نبی! جس کا حکم دیا گیا ہے اُس پر سختہ رہیں۔ حالات و واقعات کو مت دیکھیں۔ جو اللہ تعالیٰ رات کے بعد دن کو لاتا ہے جو دن کے بعد رات کو لاتا ہے۔ مردوں سے زندہ نکالتا ہے، زندوں سے مردوں کو پیدا کرتا ہے۔ یہ سارا نظام جس کے قبضہ میں ہے، وہ اللہ ہر چیز پر قادر ہے۔

تو آج کے حالات متقاضی ہیں کہ ہم قرآن کریم کی اُس ہدایت کو بھی دیکھیں جو اس دور میں ہمارے لئے رہنما ثابت ہو سکتی ہے۔ میرے محترم بھائی حاجی عثمان غنی صاحب نے (اللہ ان کو جزائے خیر دے) کہ آپ ہی کی برکت سے یہاں قرآن کریم کا درس ہو جاتا ہے۔ انہوں نے حکم بھی کیا تھا کہ واقعات کے مطابق، حالات کے مطابق کسی آیت کا انتخاب کیا جائے تو الحمد للہ یہ واقعہ جو ابھی میں نے آپ کے سامنے سورۃ بقرہ پارہ دوم کی آخری چند آیات پڑھی ہیں یہ تاریخی اعتبار سے بھی صحیح واقعہ ہے اور قرآن مجید نے بھی اس کی پوری تفصیل فرمائی ہمارے لئے قرآن مجید ہر دور میں رہنما ہے اور نبی کریم صلی اللہ علیہ وسلم کا اپنا طرز عمل بھی یہی ہے۔ مکہ مکرمہ جب فتح ہوا۔ امام الانبیاء صلی اللہ علیہ وسلم فاتحانہ مکہ مکرمہ میں داخل ہوئے تو بجائے اس کے کہ نبی کریم صلی اللہ علیہ وسلم قرآن مجید کی کوئی اور سورت پڑھتے۔ سورۃ بقرہ تلاوت فرماتے، سورۃ یسین پڑھتے، جس کے متعلق فرمایا کہ سورۃ یسین قرآن مجید کا دل ہے۔ حضور انور صلی اللہ علیہ وسلم (عبداللہ ابن رواحہ فرماتے ہیں) کہ امام الانبیاء سب سے پچھلے گروپ میں تھے اور اپنی اولیٰ پر سوار تھے اور زبان سے پڑھ رہے تھے۔ اِنَّا فَتَمْنَا لَكَ فَتْحًا مُبِينًا لِيُغْزِكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ وَيُتِمَّ نِعْمَتَهُ عَلَيْكَ وَيَهْدِيكَ صِرَاطًا مُسْتَقِيمًا وَيَنْصُرَكَ اللَّهُ نَصْرًا عَظِيمًا ط یعنی سورت فتح کی تلاوت آپ فرما رہے تھے۔ کیونکہ موقع فتح کا تھا۔ حالانکہ سورت فتح، حدیبیہ کے مقام میں نازل ہو چکی تھی۔ تو اسی مناسبت سے میں نے بھی ان آیات کا انتخاب کیا جو آپ کے

جا کہ شہد بلا دو۔ پھر حکم کی تعمیل کی۔ پھر جا کہ شہد بلا دیا۔ بیماری اور بڑھ گئی۔ پھر تیسری مرتبہ حاضر خدمت ہو کر درخواست پیش کی۔ حضور نے پھر فرمایا۔ میں کہہ رہا ہوں جا کہ شہد بلا دو۔ اُس نے جا کہ شہد بلا دیا۔ اُس کو صحت ہو گئی۔ اُس کے جو اسہال تھے وہ بند ہو گئے۔ پھر جب حاضر خدمت ہوا، تو پوچھا جناب نبی کریم صلی اللہ علیہ وسلم نے کہ تیرے بھائی کا کیا حال ہے؟ اُس نے عرض کیا کہ الحمد للہ حضور! میرے بھائی کو عافیت اور صحت ہو گئی۔ مگر اے اللہ کے نبی! میں متعجب تھا کہ یہ پہلے کیوں آرام نہ ہوا۔ شہد کا اور اسہال کا تو آپس میں کوئی جوڑ نہیں ہے۔ اللہ کے نبی نے فرمایا کہ مجھے پورا یقین تھا کہ تیرے بھائی کو صحت ہو جائے گی۔ اس لئے کہ تیرے بھائی کا پیٹ تو جھوٹا ہو سکتا ہے، اللہ کی بات جھوٹی نہیں ہو سکتی۔ کیونکہ اللہ تعالیٰ فرماتے ہیں کہ ہم جو شہد پیدا کرنے ہیں فَبِهِ شَفَاءٌ لِلنَّاسِ ط سورۃ نحل میں آتا ہے يَخْرُجُ مِنْ بَطُونِهَا شَرَابٌ مُخْتَلِفٌ أَلْوَانُهُ فِيهِ شِفَاءٌ لِلنَّاسِ ط۔ اللہ تعالیٰ فرماتے ہیں کہ شہد کی گھسی جسے تم چھوٹا سا کپڑہ سمجھتے ہو یہ میرے حکم کے تحت چلتی ہے وَيَا وَحْشِي سَاءَ بَشَلِكِ اِلَى الْفَحْلِ ط اس کو میں تعلیم دیتا ہوں۔ اس کی سکیمیں بناتا ہوں۔ یہ رزق میرے مشورے پر حاصل کرتی ہیں، اس کا نظام الاوقات میں بناتا ہوں۔ جس سے روکتا ہوں وہ نہیں کھاتی۔ جو میں کہتا ہوں وہ کھاتی ہیں۔ نتیجہ کیا نکلتا ہے؟ اس کے پیٹ میں وہ چیز نکلتا ہوں۔ فَبِهِ شَفَاءٌ لِلنَّاسِ ط علاج نہیں شفاء ہے، علاج میں تو ہو سکتا ہے کہ شفاء نہ ہو لیکن شفاء کے لفظ میں تو یقیناً شفاء ہے۔ تو ضمناً یہ بات میں نے عرض کر دی۔ اللہ تعالیٰ جو کچھ فرماتے ہیں وہ صحیح ہوتا ہے

بِسْمِ اللَّهِ الرَّحْمَنِ الرَّحِيمِ
دوستو اور بھائیو! اللہ تعالیٰ کا بے انتہا احسان اور اس کی کرم نوازی ہے کہ ہم جیسے انسانوں کو اللہ تعالیٰ نے اپنا کلام سننے اور پڑھنے کا شرف عطا فرمایا۔ اللہ تعالیٰ عمل کی بھی توفیق عطا فرماتے۔ جیسا کہ میں نے پہلے بھی عرض کیا اور آپ حضرات جانتے ہی ہیں کہ قرآن کریم انسان کی ہر دور کی رہنما کتاب ہے۔ اور اس کی رہنمائی ایسی رہنمائی ہے کہ اس میں کسی قسم کا شک اور شبہ نہیں ہو سکتا۔ دنیا کا کوئی ضابطہ، کوئی نظام کسی وقت بھی ناکام ہو سکتا ہے لیکن رب العالمین کا جو ارشاد ہے، نبی کریم صلی اللہ علیہ وسلم کا جو ارشاد ہے وہ کسی وقت بھی ناکام نہیں ہو سکتا۔ یہ ہو سکتا ہے کہ کچھ وقت کے لئے ہماری کمزوری کی وجہ سے یا ہماری کسی قسم کی خامی کی وجہ سے اُس کا نتیجہ جلدی نہ تھکے لیکن یہ بات کبھی نہیں ہو سکتی کہ اللہ تعالیٰ جو کچھ فرمائیں، اللہ کے نبی جناب محمد رسول اللہ صلی اللہ تعالیٰ علیہ وسلم جو کچھ فرمائیں وہ بات نہ ہو۔ دنیا کا نظام، حالات، موسم، واقعات ہمارے تجربات ہمارے دلائل برہان خواہ اس کے خلاف ہی کیوں نہ کہیں لیکن جو کچھ مشکوٰۃ نبوت سے صادر ہوگا وہ بات سچی اور صحیح ہوگی۔

اس ضمن میں میں ایک واقعہ عرض کر دوں۔ ایک صحابی نبی کریم صلی اللہ علیہ وسلم کے پاس حاضر خدمت ہوئے اور درخواست کی کہ میرے بھائی کو اسہال کی شکایت ہے۔ اُس کا ہاضمہ خراب ہے اس کو دست آتے ہیں۔ امام الانبیاء صلی اللہ علیہ وسلم نے فرمایا۔ کہ اُسے جا کہ شہد بلا دو۔ دربار نبوت کا حکم تھا۔ وہ گیا اور اپنے بھائی کو شہد بلا دیا۔ اُسے اسہال اور آئے گئے۔ وہ پھر حاضر خدمت ہوا کہ اے اللہ کے نبی صلی اللہ علیہ وسلم! میرے بھائی کی بیماری اور بڑھ گئی ہے۔ فرمایا

سامنے پڑھی گئیں۔

آج کا ہمارا زمانہ جس دور سے ہم جا رہے ہیں۔ ہمیں اپنی زندگی بسر کرنے کے لئے ان آیات کو دیکھنا پڑے گا۔ قرآن مجید میں مسلمانوں کو اللہ تعالیٰ نے پہلی قوموں کے حالات بیان کرتے ہوئے متنبہ فرمایا۔ اور ان کی رہنمائی فرمائی۔ پہلی جو قومیں گزر چکی ہیں ان پر جو عذاب آئے، کیوں آئے؟ وہ دنیا میں کیوں ذلیل ہوئیں؟ یا وہ دنیا میں کیوں ابھریں؟ دنیا میں کیوں عروج حاصل کیا؟ یہ ساری کی ساری باتیں قرآن مجید نے بیان فرمائیں میری اور آپ کی بصیرت کے لئے مسلمانوں کو اپنی راہ عمل متعین کرنے کے لئے۔ نبی کریم صلی اللہ تعالیٰ علیہ وسلم فرماتے ہیں شَيْبَةُ بْنُ سَعَادَةَ رَوَى عَنْهُ سَوْرَةُ هُودِ کہ ہود کی تلاوت نے مجھے بوڑھا کر دیا۔ (حدیث ہے) سورۃ ہود میں پہلی قوموں کی تباہیوں کے حالات ہیں آپ فرماتے ہیں جب اُن حالات کو میں پڑھتا ہوں تو مجھے اپنی امت کا فکر پیدا ہو جاتا ہے۔ اس لئے میں سورۃ ہود کی تلاوت سے بوڑھا ہو گیا ہوں۔

تو یہاں جن آیات کا انتخاب کیا گیا ہے یہ بھی حالات اور موقع کے بالکل مطابق ہیں۔ بنی اسرائیل رب العالمین کی ایک بہت بڑی قوم دنیا میں پیدا ہوئی جو نبی کی اولاد تھی اور اسی نسبت سے ان کو بنی اسرائیل کہا جاتا ہے۔ اسرائیل یعقوب علیہ السلام کا نام ہے۔ حضرت یعقوب کے دو نام قرآن میں آئے ہیں یعقوب بھی آتا ہے اور اسرائیل بھی آتا ہے۔ كُلُّ الطَّعَامِ كَانَ حَلَالًا لِّبَنِي إِسْرَآئِيلَ ط إِلَّا مَا حَرَّمَ إِسْرَآئِيلُ عَلَى نَفْسِهِ مِنْ قَبْلِ أَنْ تُنْزَلَ التَّوْرَةُ اور لفظ یعقوب بھی آتا ہے۔ تین نبیوں کے دو دو نام ہیں قرآن شریف میں۔ یہ درس قرآن ہے۔ جتنا فائدہ، کچھ معلومات ہو جائیں وہ اچھا ہی ہوتا ہے۔

انبیاء علیہم الصلوٰۃ والسلام پر اجمالی ایمان لانا تو مسلمان کا فریضہ ہے لیکن پچیس نبیوں کے نام تفصیل سے قرآن شریف میں مذکور ہیں۔ اور ان پچیس نبیوں میں سے تین نبی وہ ہیں (صلی اللہ تعالیٰ علیہم وسلم) کہ جن کے دو دو حضرت مسیح کے دو نام ہیں۔ مسیح ابن مریم اور عیسیٰ ابن مریم۔ حضرت یعقوب کے دو نام آتے ہیں۔ یعقوب اور اسرائیل۔ اور امام الانبیاء جناب محمد رسول اللہ صلی اللہ تعالیٰ علیہ وسلم کے دو نام آتے ہیں محمد اور احمد۔

تو بنی اسرائیل قوم کا نام ہے جو یعقوب علیہ السلام کی اولاد تھی۔ دنیا میں ان کو بڑا عروج ہوا۔ اللہ نے ان کی بڑی ناز برداری کی۔ آپ دوست اکثر لکھے پڑھے ہیں۔ بنی اسرائیل کی تاریخ آپ اٹھا کر دیکھیں کہ اللہ تعالیٰ نے بنی اسرائیل پر کتنا رحم و کرم فرمایا۔ یعنی فرعون سے پہلے مصر کی حکومت عطا کی۔ سب سے بڑی نعمت تو یہ عطا ہوئی کہ بنی کی اولاد، پھر اللہ تعالیٰ نے مصر کی حکومت ان کو عطا کی۔ حضرت یوسف علیہ الصلوٰۃ والسلام حضرت یعقوب کے بیٹے ہیں۔ اللہ نے یوسف علیہ السلام کو مصر کی مملکت عطا کی۔ اور انہوں نے اپنے بھتیجوں کو بلایا، بھائیوں کو بلایا اور حکومت بھی کافی زمانہ رہی۔ لیکن جب اللہ تعالیٰ کے قانونوں کو توڑا اور اسی گھنٹہ میں رہے کہ ہم نبی کی اولاد ہیں۔ اللہ کے احکام کو چھوڑ دیا، اللہ کے نظام کو پس پشت ڈال دیا۔ اس فخر میں رہے تو اللہ تعالیٰ نے فرعونوں کو ان پر قابض اور ان پر مسلط کر دیا۔ کافی زمانہ تک یہ تھوکتا اَبْنَاءَهُمْ وَيَسْتَحْيُونَ نِسَاءَهُمْ کا منظر رہے۔ اللہ تعالیٰ کو پھر ترس آیا، پھر رحم آیا۔ اللہ نے موسیٰ علیہ السلام کو نبی بنا کر بھیجا۔ حضرت موسیٰ تشریف لائے۔ فرعون موسیٰ کا مقابلہ ہوا۔ موسیٰ علیہ السلام اپنی قوم کو کامیابی کے ساتھ لے کر نکل گئے۔ فرعون کا بیڑا غرق ہو گیا۔ دوسری مرتبہ بھی بنی اسرائیل کو اللہ تعالیٰ نے مصر میں، فلسطین میں اور عراق کے علاقے میں حکومت عطا کی۔ لیکن دوسری مرتبہ پھر شرارت کی۔ عیش پرست بن گئے۔ اللہ تعالیٰ کے حکموں کو چھوڑ دیا۔ جس اللہ نے رحمتیں نازل کی تھیں اُس اللہ کے حکموں کو چھوڑ دیا۔ دیکھئے۔ کس حد تک یہ عجیب بات ہے؟ میرے دوستوں! میرے بھائیو! آپ میں تو خیر برے اچھے اچھے لوگ ہیں۔ اللہ تعالیٰ کے نیک بندے ہیں۔ حقیقت یہ ہے کہ میں اپنے متعلق کبھی خود سوچتا ہوں بلکہ راتے میں بھی میں سوچ رہا تھا کہ یا اللہ! تیری کتنی کرم نوازی ہے کہ مجھ جیسے بدکار کو قرآن کریم سنانے کے لئے تو نے ایسی طاقت فرما دی۔ ان بھائیوں کے دلوں میں میری محبت پیدا کر دی اور تو نے ایسا انتظام کر دیا کہ جہینے میں کم از کم ایک مرتبہ تو واہ کینٹ میں درس قرآن ہو ہی جاتا ہے۔ یہ تیری کتنی رحمت اور کرم نوازی ہے۔ اور پھر فوراً میرا خیال گیا اپنے اکابر کی طرف سے

کہاں میں اور کہاں یہ نکتہ گل نسیم صبح تیری مہربانی یہ ان بزرگوں کا طفیل ہے۔ امام الاولیاء لاہوری رحمۃ اللہ علیہ، حضرت مدنی رحمۃ اللہ علیہ اللہ ان کی قبروں کو منور فرمائے۔ ہمارے اکابر حضرت راہپوری رحمۃ اللہ علیہ، سب ہمارے ہی بزرگ تھے۔ ان کی دعاؤں سے ہم جیسے گنہگاروں کو اللہ تعالیٰ نے قرآن کی طرف راغب کیا ورنہ ہم؟ — ہماری بد اعمالیاں اس حد تک زیادہ ہیں کہ ہم قرآن کے نزدیک بھی نہ بھٹکتے۔ اللہ کے یہ نیک بندے ہمیں کھینچ کھینچ کر قرآن کی طرف لائے۔ اور اللہ تعالیٰ نے ہمیں ان کی برکتوں سے قرآن کی دولت سے نوازا۔ اللہ تعالیٰ آپ سب بھائیوں کو اور مجھے بھی قرآن پر عمل کی توفیق عطا فرمائے۔

تو میں عرض کر رہا تھا کہ بنی اسرائیل جب پھر تباہ ہوئے، پھر برباد ہوئے، اُس زمانے میں موسیٰ علیہ السلام اللہ تعالیٰ کے نبی تھے۔ بنی اسرائیل میں سے۔ بیت المقدس میں وہ موجود تھے۔ ان کو خیال آیا کہ ہم تباہ ہو چکے عمالقہ ہم پر مسلط ہیں۔ ہماری زندگی برباد کر دی حکومت چلی گئی، علم و دولت چلی گئی۔ ذلت کی زندگی بسر کر رہے ہیں۔ تو خیال آیا۔ اپنے نبی کے پاس آئے کہ لے نبی! اللہ تعالیٰ سے درخواست کیجئے کہ اللہ تعالیٰ ہمیں جہاد کا حکم دیں اور ہمارے لئے ایک ایسا امیر مقرر کر دیجئے جس کے زیرِ کمان ہو کہ ہم اللہ تعالیٰ کے دین کے لئے جہاد کریں۔ اور ہمیں پھر عروج حاصل ہو۔ اس واقعہ کو قرآن کریم نے یہاں پر بیان فرمایا۔ یوں تو بات بہت لمبی ہو گی میں ساتھ ساتھ ترجمہ کرتا جاؤں گا تاکہ تھوڑے سے وقت میں مضمون پورا ہو جائے۔

اَلَمْ تَدْرِ اِلٰی الْمَلٰٓئِكَةِ اِسْرَآءِیْلَ مِنْۢ بَعْدِ مُوسٰیؑ کِیَا نہیں دیکھا تو نے ایک گروہ کی طرف بنی اسرائیل میں سے جو موسیٰ علیہ السلام کے بعد گزرے ہیں؟ — قرآن کریم کی اصطلاح ہے جہاں پر آتا ہے اَلَمْ تَدْرِ اِس کا معنی ہوتا ہے اَلَمْ تَعْلَمَ کیا تو نہیں جانتا؟ راے انسان! تو جانتا ہے، یہ بات تاریخی حقیقت بن چکی ہے، گویا ابھی تیرے سامنے ہے۔ اَلَمْ تَدْرِ یعنی اَلَمْ تَعْلَمَ کیا تو نہیں جانتا؟ یعنی یہ بات اتنی حقیقت ہے، اتنی صحیح ہے کہ گویا ابھی تیرے سامنے ہے۔ کیا ہوا۔ اِذْ قَالُوا لِنَبِیِّیْ لَہُمْ جِبْ کہ

انہوں نے اپنی ذلت اور خواری میں اپنے نبی سے۔ اور اس نبی کا نام ہے سیمویل علیہ الصلوٰۃ والتسلیم اُبْعَثْ لَنَا مَلِكًا نَقَاتِلَ فِي سَبِيلِ اللَّهِ ط آپ مقرر کریں ہمارے لئے کوئی بادشاہ، کوئی امیر کہ جس کے زیرِ کمان ہو کہ ہم اللہ کی راہ میں لڑیں۔ ہم برباد و تباہ ہو چکے۔ دین مٹ گیا۔ دین مٹ گیا، ملت تباہ ہو گئی۔ کسی امام کا انتخاب کریں۔ ہمارے لئے جو ہمارا امام ہو، ہمارا سپہ سالار ہو، اور ہم اللہ کی راہ میں لڑنا چاہتے ہیں۔ قَالَ هَلْ عَسَيْتُمْ اِنْ كُتِبَ عَلَيْكُمُ الْقِتَالُ اَلَا تَقَاتِلُوْا ط نبی علیہ السلام نے کہا کہ یہ بھی تو ممکن ہے کہ اگر تم پر لڑنا فرض کر دیا گیا تو تم پھر نہ لڑو گے اس لئے خدا سے وہ بات مانگو جو تم کر سکتے ہو۔ ہو سکتا ہے کہ اللہ تعالیٰ کا حکم آجائے اور تم بھاگ جاؤ اس لئے نبی کریم صلی اللہ تعالیٰ علیہ وسلم نے امت کو فرمایا اَشْرَكُوْا مَا تَرَ كُتُمُ۔ مجھے چھوڑ دیا کہ وجہ میں تمہیں چھوڑ دیا کروں۔ کیا مطلب؟ یعنی میں جب بات بیان کر رہا ہوں۔ جتنی بیان کروں بس اتنی ہی سمجھا کر دو۔ آگے لمبی تنقیدیں اور تنقیحیں نہ نکالا کرو۔

امام الانبیاء صلی اللہ تعالیٰ علیہ وسلم ایک دفعہ حج کے متعلق حکم بیان فرما رہے تھے۔ ایک آدمی نے کھڑے ہو کر پوچھا۔ لے اللہ کے نبی! حج عمر میں ایک دفعہ فرض ہے یا ہر سال فرض ہے؟ وہ یہ سمجھا کہ جیسے رمضان کے روزے ہر سال فرض ہیں۔ زکوٰۃ ہر سال میں دینی فرض ہوتی ہے۔ اسی طرح حج بھی ہر سال فرض ہوگا۔ آپ فرماتے ہیں۔ لَوْ قُلْتُ زَعَمْتُ لَوْ جَبْتُ اَشْرَكُوْا مَا تَرَ كُتُمُ۔ اوسادے انسان! اگر میں ”ہاں“ کہہ دیتا تو عمر میں نہیں بلکہ ہر سال حج فرض ہو جاتا۔ جس وقت میں چھوڑ دیا کہ وہ تم بھی بات کو چھوڑ دیا کرو۔ یعنی جب میں نے کہا کہ عمر میں ایک دفعہ فرض ہے تم پھر کیوں تفصیل مجھ سے پوچھتے ہو۔ نبی کی ”ہاں“ ”ہاں“ ہوتی ہے۔ نبی کی ”نہ“ ”نہ“ ہوتی ہے۔ وَمَا يَنْطَلِقُ عَنِ الْهَوَىٰ اِنْ هُوَ اِلَّا وَحْيٌ يُوحَىٰ ط تو وہ وحی کے بغیر بولتے ہی نہیں (صلی اللہ علیہ وسلم) تو سیمویل علیہ السلام نے بھی کہا اس امت سے کہ یہ ہو سکتا ہے کہ تم پر جہاد فرض ہو اور تم پھر نہ لڑو۔ قَالُوا وَمَا لَنَا اَلَا نَقَاتِلَ فِي سَبِيلِ اللَّهِ کہا انہوں نے کہ یہ کیسے ہو سکتا ہے کہ ہم اللہ کی راہ میں نہ لڑیں۔

وَقَدْ اُخْرِجْنَا مِنْ دِيَارِنَا وَاَبْنَاءَنَا ط حالانکہ ہم کو نکال دیا گیا اپنے گھروں سے، اپنی اولادوں سے۔ یہ کیسے ہو سکتا ہے؟ ہم اتنے بے غیرت ہیں کہ نہ لڑیں گے۔ ہم سے ملک چھین لیا گیا، ہم سے ہمارے بچے چھین لئے گئے۔ اب بھی چھینے جا رہے ہیں۔ ہم سے دارالعلوم دیوبند چھینا گیا۔ ندوۃ العلماء لکھنؤ چھینا گیا۔ یونیورسٹی علیگڑھ چھینی گئی۔ بریلی کی درسگاہیں چھینی گئیں، خواجہ غریب النواز کا مزار چھینا گیا۔ پیران کبیر کا روضہ اقدس چھینا گیا۔ سرسند شریف کا مزار چھینا گیا۔ ہمارے بچوں کو چھینا گیا۔ ساتھ مزار ہماری بیچوں کو اٹھا کر ہندو لے گئے۔ اب بھی دھکیل رہے ہیں۔ مَا لَنَا اَلَا نَقَاتِلَ فِي سَبِيلِ اللَّهِ وَقَدْ اُخْرِجْنَا مِنْ دِيَارِنَا وَاَبْنَاءَنَا۔ ہم اتنے بے غیرت ہیں کہ اب بھی نہ لڑیں گے۔ فَلَمَّا كُتِبَ عَلَيْهِمُ الْقِتَالُ۔ لیکن جب اُن پر جہاد فرض ہوا۔ تَوَلَّوْا اِلَّا قَلِيْلًا مِّنْهُمْ۔ بھاگ نکلے۔ مگر چند باقی رہ گئے۔ وَاللَّهُ عَلِيْمٌ بِالظَّالِمِيْنَ ط اور اللہ تو ان ظالموں کو خوب جانتا تھا۔ پہلے بھی۔ اس لئے ابتداء جہاد فرض نہیں کیا۔ اب اُس کی تفسیر آتی ہے۔ وَقَالَ لَهُمْ نَبِيُّهُمْ۔ اور کہا ان سے اُن کے نبی نے۔ اِنَّ اللّٰهَ قَدْ بَعَثَ لَكُمْ طَاوُوتَ مَلِكًا ط بے شک اللہ تعالیٰ نے تمہارے لئے تمہارا بادشاہ مقرر کر دیا ہے۔ جاؤ اُس کے زیرِ کمان ہو کر لڑو۔ چونکہ بڑی تنقیدی قوم تھی۔ قَالُوا اَنْتَ يَكُوْنُ لَكَ الْمُلْكُ عَلَيْنَا وَنَحْنُ اَحَقُّ بِالْمُلْكِ مِنْهُ۔ کہنے لگے اس کی حکومت کیسے ہم پر ہو سکتی ہے۔؟ کوئی ضابطہ بناؤ، کوئی قانون بناؤ۔ حالانکہ ہم زیادہ حقدار ہیں اُس سے بادشاہ بننے کے، امیر بننے کے۔ کیوں؟ وَلَهُمْ بُيُوتٌ سَعَتْ مِّنَ الْمَالِ اُس کے پاس تو مال کی کثایش ہی نہیں۔ وہ سمجھے امارت قوم یہ امیری ہوتی ہے، یہ سرمایہ داری ہوتی ہے۔ حالانکہ یہ بات قطعاً غلط ہے۔ قوم کا امیر، قوم کا رہنما، قوم کا قائد، اللہ تک کو ملانے والا، قوم کی پریشانیوں کو دور کرنے والا وہ ہو سکتا ہے جس کو اللہ علم کی دولت سے نوازے۔ مال ہو تو اچھی چیز ہے، نہ ہو تو کوئی پرواہ نہیں۔ قوم کو اللہ کے عذاب سے کس نے بچایا؟ قوم کو اللہ تک کس نے ملایا؟ اُمراء نے یا

علماء نے؟ سوچ لو، تاریخ اٹھا کے دیکھ لو۔ اگر علماء کرام کا وجود نہ ہوتا، اولیائے برحق دنیا میں موجود نہ ہوتے تو قوم اللہ تعالیٰ سے ملتی یا کٹ جاتی؟ اللہ سے کٹ جاتی۔ اللہ تک ملانے والے یہی اللہ والے لوگ ہوتے ہیں۔ اُمراء اچھے ہیں۔ اگر وہ دین کے لئے اپنا مال خرچ کریں۔ جہاد فی سبیل اللہ میں مالی حصہ لیں تو بہت اچھے ہیں۔ لیکن نفس مال؟ یہ تو کوئی چیز نہیں ہے۔ اسی کو علی کریم اللہ وجہ فرماتے ہیں۔ رَضَيْنَا قِسْمَةَ الْجُبَارِ فَيُنَا لَنَا عِلْمٌ لِلْبَهَالِ مَالٌ فَاتَّ الْمَالُ يَغْنَى عَنْ قَوِيْبٍ وَاِنَّ الْعِلْمَ بَاقٍ لَا يَزَالُ فرمایا ہم خدا کی تقسیم پر راضی ہیں۔ اللہ نے جو تقسیم کی، میں اس پر بڑا خوش ہوں۔ کیوں؟ لَنَا عِلْمٌ۔ اللہ نے ہمیں تو علم دے دیا۔ میرے متعلق امام الانبیاء نے فرمادیا۔ اَنَا مَدِيْنَةُ الْعِلْمِ وَعَلِيٌّ بَابُهَا۔ اللہ نے ہمیں علم دے دیا۔ وَلِلْجُهَالِ مَالٌ۔ جاہلوں کو مال دے دیا۔ وہ مال پر خوش، ہم علم پر خوش۔ کیوں خوش ہیں آپ مال پر؟ فَيَاتُ الْمَالُ يَغْنَى عَنْ قَرِيْبٍ۔ مال تو قفا ہو جاتا ہے۔ رَاتِ الْعِلْمُ بَاقٍ لَا يَزَالُ۔ اور علم ہمیشہ باقی رہتا ہے۔ قرآن کا علم۔؟ اللہ مجھے اور آپ کو نصیب فرمائے۔ دنیا میں بھی قرآن عزت کا مقام، قبر میں بھی قرآن عزت دلانے والا، قیامت میں بھی قرآن عزت دلانے والا۔

آج دنیا میں آپ کیوں نام لیتے ہیں امام الاولیاء لاہوری کا؟ (رحمۃ اللہ علیہ) آپ کیوں نام لیتے ہیں شاہ ولی اللہ دہلوی رحمۃ اللہ علیہ کا؟ کیا کیا انہوں نے۔؟ وہ قرآن کے ساتھ متعلق ہو گئے۔ اللہ کا کلام باقی، اُن کا نام بھی باقی۔ قبر بھی ایسے لوگوں کی منور۔ نبی کریم فرماتے ہیں (صلی اللہ علیہ وسلم) کہ جو دنیا میں قرآن کا عاشق رہا۔ وہ قبر میں بھی قرآن کی تلاوت کرتا ہے۔ دارمی کی حدیث ہے۔ اگر وہ قرآن کا حافظ نہ ہو تو مصحف شریف اس کو دیا جاتا ہے۔ مجلہ قبر میں قرآن پڑھتا ہے۔ ہمارا تو اس پر ایمان ہے۔ انشاء اللہ اگر ہمارا شوق رہا تو ہم بھی پڑھیں گے اللہ مجھے اور آپ کو نصیب فرمائے۔ اور قیامت کے دن بھی قرآن شفیع ہو کر آئینکا وَالْقُرْآنُ حُضِيَاءٌ۔ قرآن نور بن کر آئے گا۔

عربی زبان

عظمت سے تقریباً جھک رہا ہے

عربی زبان - وہ مبارک زبان ہے - جس میں اللہ تعالیٰ نے اپنا کلام پاک نازل فرمایا جس کی تلاوت ہم میں سے ہر شخص اپنے ایمان کا تقاضا سمجھ کر روزانہ کرتا ہے۔

عربی زبان - وہ مبارک زبان ہے جسے سید المرسلین خاتم النبیین حضرت محمد مصطفیٰ صلی اللہ علیہ وسلم کی زبان ہونے کا فخر حاصل ہے۔ اور عشق رسول اور محبت دین رسول کا تقاضا ہے۔ کہ اپنے محبوب کی زبان کو سب زبانوں سے زیادہ مقدم سمجھیں۔

عربی زبان - وہ اہم زبان ہے جس میں ہمارے مذہب اسلام کی جملہ تعلیمات اپنی اصلی آیت کتاب کے ساتھ موجود ہیں۔ اور ہمارا فرض ہے کہ اپنی مذہبی تعلیمات کو اصلی رنگ میں سمجھنے کے لئے عربی زبان کو مذہبی عقیدت مندی کے ساتھ حاصل کریں۔ اور قرآن و حدیث سے براہ راست واقف ہونے کے قابل بن جائیں۔

عربی زبان - وہ زندہ اور رائج الوقت زبان ہے۔ جو دنیا کے ہر حصے میں جہاں مسلمان موجود ہیں۔ پڑھی اور پڑھائی جاتی ہے۔ عربی زبان - وہ ابدی زبان ہے۔ جو مرنے کے بعد والی ابدی زندگی میں بھی ہمارا ساتھ نہیں چھوڑتی۔

دیکھئے

عربی اذان اور اقامت کے بغیر ہماری پیدائش مکمل نہیں ہوتی۔ اور ہم اس وقت تک اپنے نو مولود بچوں کو جنم لگتی نہیں پلاتے۔ جب تک مسجد کے معزز مولوی صاحب تشریف لا کر ان کے واسطے کان میں عربی زبان اذان نہ کہیں اور بائیں کان میں عربی اقامت۔

عربی ماشاء اللہ - کے بغیر ہمارے بچوں کی زیارت نہیں کی جاتی۔ اور یہ ہمارا روزمرہ کا مشاہدہ ہے۔ کہ محلے کی بڑی بوڑھی جب پہلی مرتبہ بچے کو دیکھنے آتی ہیں۔ تو ان کی زبان پر پہلا بے ساختہ کلمہ جو آتا ہے۔ تو وہ یہی ہوتا ہے کہ ماشاء اللہ بچہ بہت خوبصورت ہے۔

عربی بسم اللہ کے بغیر ہمارا نوہال نہ اٹھتا بیٹھا

لیکھتا ہے۔ نہ چلنا پھرنا۔ یہاں تک کہ جب وہ بھوکہ کھا کر گزرتا بھی ہے۔ تو شفیق والدہ بے اختیار بسم اللہ کہہ کر دوڑتی اور اپنے لال کو چھاتی سے چٹا لیتی ہے۔

عربی سلام - کے بغیر مسلمان مرد و عورت اور بچے بڑھے کی ملاقات ہی ممکن نہیں ہے یہاں تک کہ اگر آپ دشمن سے بھی ملاقات کریں تو اس کو بھی عربی السلام علیکم کہنا ضروری ہے۔

عربی خطبے کے بغیر ہمارا نکاح نہیں ہوتا۔ اور اس کا مشاہدہ آپ نے بھی کیا ہوگا۔ پر دے کی ٹرے پہلے پہلے میں اپنے بہن بھائیوں کے ساتھ نکاح کی جس محفل میں بھی شریک ہوتی ہیں نے دیکھا کہ فاضی صاحب نے کبھی کوئی نکاح قرآنی آیات اور عربی خطبے کے بغیر نہیں پڑھا۔

عربی قسوت کے بغیر ہماری نماز وجود نہیں پاتی۔ اور ہمارے تمام علمائے دین کا متفقہ فتویٰ ہے۔ کہ اگر کوئی شخص قرآن ہی کے اردو ترجمہ کے ساتھ نماز ادا کرتا چاہے تو نماز نہیں ہوتی۔

عربی یسین کے بغیر ہماری موت تکمیل نہیں پاتی۔ اس لئے کہ جب بھی کسی گھر میں کوئی آدمی نزع کی حالت میں مبتلا ہوتا ہے۔ تو اس کی موت کی شدت کو کم کرنے کیلئے اس کے سر ہانے عربی زبان والی سورہ یسین سنانا ساری دنیا کے مسلمانوں میں رائج ہے۔ اور ہم میں سے ہر شخص اس اسلامی طریقے سے واقف ہے۔

عربی دعاؤں کے بغیر ہماری نماز جنازہ نہیں پڑھی جاتی اور اگر کوئی شخص نماز جنازہ میں ہاتھ باندھ کر اردو یا کسی زبان میں میت کے لئے دعائے مغفرت کر دے تو وہ نماز نماز شمار ہی نہ ہوگی۔

عربی جملوں کے بغیر ہماری قبر کو مٹی نہیں دی جاتی اور آپ میں سے ہر ایک نے شاید اپنی دینیات کی کتاب میں پڑھا ہوگا کہ سب سے پہلے دفنانے والا ہر شخص عربی کے تین جملے پڑھ کر زمین سٹی مٹی قبر میں ڈالتا ہے۔ اور پھر اس کے بعد مزدور باقی مٹی

ڈال کر قبر کو مکمل کرتا ہے۔ عربی تلقین کے بغیر ہماری قبر تکمیل نہیں پاتی۔ اس لئے کہ دفن کرنے والے سب لوگ اس وقت تک قبرستان سے واپس نہیں آتے جب تک دو مولوی صاحبان قبر کے دونوں سروں پر کھڑے ہو کر قرآن کریم کا ایک ایک رکوع نہ پڑھ لیں اور میت کے لئے دعائے تثبیت نہ مانگ لیں۔

عربی زبان ہی میں قبر کے اندر ہم سے سوال و جواب ہوتا ہے۔ اور قبر کے باہر بھی ہمیں عربی قرآن پڑھ پڑھ کر ہی ایصال ثواب کیا جاتا ہے۔

لہذا

امت مسلمہ کے کسی فرد کو بھی عربی زبان سے محروم نہ رہنا چاہیے اور:-

سراسر تشنہ ہیں۔ وہ کتاب قرآن جن میں قرآن کریم حفظ یا ناظرہ تو پڑھایا جاتا ہو لیکن عربی زبان اور ترجمہ قرآن کا کوئی انتظام نہ ہو۔

سراسر ناقص ہیں۔ وہ پرائمری اسکول جن میں پہلی جماعت سے عربی زبان سکھانے کا بندوبست نہ ہو۔

سراسر بے ہوکت ہیں وہ مڈل سکول جن کے طلباء عربی زبان چھوڑ کر دوسرے متبادل مضامین منتخب کرتے ہوں۔

سراسر بد قسمت ہیں۔ وہ ہائی اسکول جن کے سارے کمرے تو بھر پور دکھائی دیں لیکن (عربک روم) لاوارث بن کر رہ جائیں۔

سراسر محیر ہیں۔ وہ کالج جن کے طلباء عربی زبان کے طلباء کو حقارت سے دیکھیں اور عربی پروفیسر کو انگلش کے پروفیسر کے مقابلہ میں کم وقت سمجھیں۔

میں قرآن کی بیٹی ہوں۔ میرے گھر میں حفظ قرآن کی سرمدی دولت ہے۔ اوہیں اللہ تعالیٰ سے اس بات کی توفیق طلب کرتی ہوں کہ وہ مجھے عربی زبان کی ترویج و اشاعت کی طاقت عطا فرمائے اور میرے ایک ایک لمحہ کو دین کی سرمدی کے لئے استعمال فرمائے۔ آمین

انڈیا میں خدام الدین کا چند

مینجر مہنامہ الفرقان کچری روڈ لکھنؤ (انڈیا) ارسال کر کے رسید منی آرڈر مینجر ہفت روزہ خدام الدین لاہور کے نام ارسال کر دیں۔ رسید ملتے ہی پرچہ جاری کر دیا جائے گا۔ (مینجر)

بقیہ : مولانا احمد علی رحمۃ اللہ علیہ

نور ہدایت کی شمعیں لے کر آزادی ہند کے لئے مصروف عمل نظر آتی ہے۔ جس کا مقصد ایسٹ انڈیا کمپنی انگریز اور کفر و شرک کی ظالمانہ حکومت کا خاتمہ کرنا تھا۔ نہ کہ کسی قوم کو غلام بنانا بلکہ خدا کی مخلوق کو یورپ کے سفید رنگ کے بھیڑیوں اور ان کے دوستوں و حلیفوں کی لوٹ مار چربھار، تذلیل و توہین وغیرہ سے بچانا تھا۔ جو کہ اعلیٰ کلمۃ اللہ کا حقیقی مقصد ہے۔ عدل و انصاف امن و امان، انسانی ہمدردی، غریبار پروری، کمزوروں کی امداد اس عظیم مقصد کے برگ و بار ہیں۔

اس تحریک کا مقصد و جید صحیح اسلامی جمہوریت کا قیام تھا۔ یہ تحریک ۲۷-۲۸ سال تک انڈیا گراؤنڈ خفیہ طور پر کام کرتی رہی۔ بالآخر ۱۸۵۷ء میں حضرت شاہ عبدالعزیز رحمۃ اللہ کے تلامذہ و خوشہ چین پھر اسی تحریک میں مصروف عمل ہو گئے۔ چنانچہ حضرت حافظ محمد ضامن صاحب اس تحریک میں پیش پیش نظر آ رہے ہیں۔ اسی تحریک نے حضرت حاجی امداد اللہ رحمۃ اللہ کو امام المسلمین، حضرت مولانا محمد قاسم نانوتوی رحمۃ اللہ علیہ سپہ سالار افواج اور مولانا رشید احمد گنگوہی کو قاضی القضاہ اور مولانا محمد منیر اور حافظ محمد ضامن کو مہتمم و مہیرہ کا افسر مقرر کیا ان حضرات کا زہد و ورع علم و فضل سلمات میں سے تھا۔

ہزاروں کی تعداد میں اس تحریک نے مجاہدین جمع کر لئے اور تھانہ بھون اور اطراف میں اسلامی حکومت قائم کر لی اور انگریزوں کو اپنے علاقہ سے باہر نکال دیا۔ ادھر یہ خبر ملی کہ انگریزی توپ خانہ سہارنپور سے شاملی بھیجا جا رہا ہے۔ مسلمانوں میں تشویش پیدا ہوئی حضرت مولانا رشید احمد گنگوہی نے فرمایا کہ خوف مت کھاؤ، باغ کے کنارے سے ایک ترک گذر رہی تھی۔ جس سے توپ خانہ جا رہا تھا۔ حضرت گنگوہی نے حکم دیا کہ اس توپ خانہ پر حملہ کر دو۔ چنانچہ حملہ شروع ہو گیا۔ قدرت نے انگریزی لیٹروں پر ایسا عیب ڈالا کہ سب توپ خانہ چھوڑ کر بھاگ گئے پھر تمام اسلحہ و سامان حرب و ضرب مسلمانوں کے قبضہ میں آ گیا۔ شاملی اس زمانہ میں ضلع کا صدر مقام تھا۔ اس پر حملہ کرتے وقت مولانا محمد ضامن شہید ہو گئے۔ اور ادھر اطلاع ملی کہ دلی پر انگریزوں کا مکمل قبضہ ہو گیا۔ تقدیر تندر پر غالب آ گئی۔ اس ملک کے رہنے والوں کو اپنے اعمال بد کی سزا بھگتنا پڑی۔ باوجود اس قدر قربانیوں کے انگریز اس قوم پر مسلط ہو گیا۔

اس انقلاب ۱۸۵۷ء میں ہر قسم کے لوگوں نے حصہ لیا۔ لیکن علمائے کرام خاص طور پر آگے آگے تھے۔ کیونکہ وہ شرعی نقطہ نگاہ سے جانتے تھے کہ مسلمانوں سے ایک کافر قوم نے آزادی لوٹ لی ہے۔ اس کو واپس لینے کے لئے مسلمانوں پر شرعی نقطہ نگاہ سے کیا فرائض عائد ہوتے ہیں انورہ الہندیہ ص ۱۴۲-۱۴۳ میں ہے کہ اس انقلاب ۱۸۵۷ء میں خصوصیت کے ساتھ مسلمانوں کے ساتھ جو ناروا سلوک، ذلت آمیز اور جگر خراش برتاؤ روا رکھا گیا۔ وہ احاطہ تحریر میں نہیں آ سکتا۔ زندہ مسلمانوں کو سوڑ کی کھال میں سٹوا کر گرم گرم تیل میں ڈال دیا۔ انگریزوں کی مسجد سے لے کر قلعہ کے دروازے تک مسلمانوں کی لاشوں کو درختوں پر لٹکانا۔ مسجد کی بے حرمتی کرنا۔ خصوصاً شاہی مسجد میں گھوڑوں کو باندھنا، عبادت کی جگہ دفاتر قائم کرنا، اور حوض میں پانی کی جگہ لید ڈال دینا۔ ناقابل معافی جرائم ہیں۔ جو انگریز قوم نے مسلمانوں کے ساتھ روا رکھے ہیں۔ منصف مزاج انگریز بھی ایسے مظالم پر آنسو بہائے تہ رہ سکے تفصیل کے لئے دیکھیے تصویر کا دوسرا رخ ترجمہ شیخ حسام الدین

یہ کھلی غداری تھی۔ جو انگریزوں نے مسلمان بادشاہوں کے ساتھ کی تھی اور مسلمانوں کے ساتھ ناقابل عنوانیت سوز سلوک رکھے حاجی امداد اللہ مولانا گنگوہی اور مولانا نانوتوی کے خلاف بھی بغاوت کے مقدمات درج ہوئے سلسلہ دار و گیر شروع ہو گیا لیکن قدرت نے ان حضرات سے بہت بڑا کام لینا تھا۔ اس لئے باطنی تصرفات اور خدا کی خاص عنایات سے بال بال بچ گئے۔ حضرت حاجی امداد اللہ کو قدرت مکہ مکرمہ بھیج کر مکی بنادینی سے۔ اور مولانا گنگوہی اور مولانا نانوتوی کو کتاب دے کر دین کا معکم بنادینی سے۔ ان حضرات سے قدرت نے العلوم دیوبند جو علوم و فنون کی درس گاہ ہی نہیں بلکہ مسلمانوں کی عظمت رفتہ کی ایک یادگار قائم کر دینی سے۔ جس سے مولانا محمود الحسن دیوبندی اور شاہ کا شمیری اور عبید اللہ سندھی جیسی شخصیتیں پیدا ہوئی ہیں۔ شیخ العرب والجم حضرت مدنی رحمۃ اللہ نقش حیات ص ۳۳ پر ایک واقع نقل فرماتے ہیں کہ ایک نقشبندی بزرگ جو صاحب کشف قبور تھے۔ حضرت نانوتوی کے مزار پر مراقب ہوئے۔ اور انہوں نے تحریک خلافت میں انگریزوں کی سختیوں کا تذکرہ کیا۔ تو مولانا نانوتوی نے فرمایا کہ وہ دیکھو مولوی محمود الحسن عرش خداوندی پکڑے ہوئے اصرار کر رہے۔ کہ انگریز کو ہندوستان سے جلد نکال دیا جائے۔ انہی حضرات کی توجہات ظاہری و باطنی سے مولانا

حسین احمد مدنی رحمۃ اللہ جیسی با عظمت شخصیات جلوہ گر ہوتی ہیں۔ اور مولانا عبید اللہ سندھی جیسے انقلابی ذہن رکھنے والے حضرات پیدا ہوتے ہیں۔ مکتبۃ الدہلوی قضا آتین، بمبئی زمانہ گذر جائے گا لیکن ایسی سنتوں کا وجود نہیں ملے گا۔ آج ان سنتوں کی قدر کون جانتا ہے۔ لیکن کچھ لوگ صاحب بصیرت ہیں۔ اور صاحب قلب و نظر ہیں۔ جو انہیں پہنچاتے ہیں۔

۷۰ ہزاروں سال نرس اپنی بے نوری پر روتی ہے بڑی مشکل سے ہوتا ہے چمن میں دیدہ و پیدا ہاں اگر پوچھنا ہے کہ یہ لوگ کون تھے۔ تو دیول اور چرچل سے پوچھیے۔ اور لارڈ کرپس اور مونٹ بیٹن سے استفسار کیجئے۔ مجھے صرف حضرت مولانا احمد علی رحمۃ اللہ امیر انجمن خدام الدین شیرانوالہ لاہور کے متعلق عرض کرنا تھا۔ کہ آپ کون تھے۔ اور ہمیں ہی کیا فرما گئے۔ بزرگوار اور عزیزو! حضرت مولانا لاہوری مرحوم اسی قافلہ کے ایک سالک مرد اور جرنیل تھے۔ جنہوں نے نصف صدی تک اس خطہ پنجاب میں جو

”ہیں اہل نظر خطہ پنجاب سے ہزاروں کے مصداق تھا۔ اسی خطہ میں خدائے ذوالجلال نے اس کلبہ کو ختم فرماتے ہوئے حضرت کو پیدا فرمایا اور آپ سے فقر و تصوف اور دین و سیاست کی وہ خدمات لیں جو قسام اذل نے آپ ہی کے لئے مقدر فرمایا تھا۔ ان گنہگار نگاہوں نے اسی مدرسہ قاسم العلوم شیرانوالہ میں اس قافلہ کے سیالوں کو ٹھہرنے اور اترنے دیکھا۔ جنہوں نے انگریزی قلعوں کو اپنی ضربت جبری سے پاش پاش کرنے کی بھرپور کوشش کی۔

حضرت لاہوری مرحوم اپنے فکر و عمل سے ہمیں یہ سبق دے گئے۔ کہ اے مشرق و مغرب اور شمال و جنوب میں بھٹکنے والے مسلمان! قرآن میں ہو غوطہ زن اے مرد مسلمان اللہ کرے تجھ کو عطا جنت کردار

انتقال پر ملال

ماسٹر محمد احمد صاحب سینکڑ ماسٹر پیگ ہائی سکول اجیانوالہ ضلع شیخوپورہ اور ماسٹر عبد المجید صاحب مدرس ڈی۔ سی سکول اجیانوالہ کی اطلاع کے مطابق مولوی محمد عبداللہ صاحب دادلہویانوی مورخہ ۲۵ مارچ ۱۹۶۶ء بروز جمعہ چار بجے ۱۵ منٹ پر راہی ملک بقا ہو گئے۔ انا اللہ وانا الیہ راجعون۔ مرحوم کئی تھارک میں حصہ لے چکے تھے۔ اور وسیع حلقہ اہلادت رکھتے تھے۔

قارئین سے درخواست ہے کہ وہ مرحوم کے لئے مغفرت اور پس ماندگان کے لئے صبر جمیل کی دعا فرمائیں۔ آمین! (ن۔خ۔ن)

حضرت مولانا مفتی جلیل احمد تھانوی

استفتاء

قربانی کے بعض مسائل

محترم المقام حضرت مفتی صاحب ظلہ العالی
بعد سلام مسنون الاسلام
مزاج عالی! خدام الدین میں احادیث مبارکہ
کی تشریح کے سلسلہ میں جناب کی خدمت کو
اللہ تعالیٰ قبول فرمائیں ماشاء اللہ لوگوں کو
بہت نفع پہنچ رہا ہے۔

عبدالاحفی قریب آ رہی ہے۔ ایک
مضمون اس سے متعلق لکھ کر اسی رسالہ میں
ضرور شائع کرا دیجئے گا۔ جس میں مسائل سے
زیادہ بحث ہو۔ مسائل تو اکثر صاحبان لکھ کر
بیچ دیتے ہیں۔ مسائل کا کام پورا نہیں ہو
جاتا۔ پھر پورا ہو بھی کیوں۔ وہ حضرات کوئی
مفتی حقوق راہی ہوتے ہیں۔ امت کے اکثر
افراد آپ کے فتویٰ کو سند سمجھتے ہیں۔ لہذا
مؤدبانہ گزارش ہے کہ اس طرف ضرور توجہ
فرمائیں۔ ضرور وقت نکال کر ایسا مفید و
جامع مضمون لکھ کر جلد بیچ دیجئے گا تاکہ عید
سے پہلے پہلے شائع کر دیا جائے بعض مسائل
ذیل میں لکھے جاتے ہیں جو عوام میں زیر بحث
رہتے ہیں جن کا جواب لکھنا بہت ضروری ہے۔

۱۔ قربانی کس پر واجب ہوتی ہے (۱) جس کا اکثر حال ادھار میں ہو اور عید کے موقع پر اتنا مال پاس نہ ہو کہ جانور خرید سکے بلکہ ادھار سے خریدنا پڑے گا تو کیا اس پر بھی قربانی واجب ہے (۲) بیٹا اگر مالدار ہے کار خمار گھر کا وہی ہے تو قربانی اپنی طرف سے کیے یا والدین کی طرف سے؟ پھر والدین میں والد کی طرف سے اولیٰ یا والدہ کی طرف سے؟ (۳) بعض بیٹے والدین کی حیات میں باوجودیکہ کار خمار پیسے دھیلے کے مالک وہ ہی ہوتے ہیں قربانی اپنی طرف سے نہیں کرتے۔ بلکہ ہر سال والدین ہی کی طرف سے کرتے ہیں کیا یہ جائز ہے اور ان پر جو قربانی واجب ہے ان کا عند اللہ کیا بنے گا؟ (۴) بعض ایک سال تو اپنی طرف سے قربانی کر دیتے ہیں اور بقیہ سالوں میں موجودہ یا فوت شدہ عزیز و اقارب، بزرگاری دین، جناب رسول اللہ صلی اللہ علیہ وسلم کی طرف سے قربانی کرتے ہیں۔ کیا درست ہے۔ ان کا خیال ہے کہ ہم تو اپنی قربانی ایک سال

کر چکے اور اتنا مال ہر سال بے نہیں جو اپنی بھی کر سکیں اور اپنی تنہا کے مطابق اور حضرت کی طرف سے بھی کر سکیں اس کا صحیح حل کیا ہے؟ (۵) گھر میں نقدی تو موجود نہیں ہے۔ بیوی کا زیور ہے جو کئی سو روپیوں کا ہے تو کیا اس پر قربانی واجب ہے؟ کیا زیورات فروخت کر کے قربانی کرے؟ زکوٰۃ تو ہر سال ادا کر سکتی ہے تو کیا اسی طرح قربانی بھی ہر سال زیور میں سے فروخت کر کے قربانی کرنا واجب ہے؟ اس کا صحیح اور سہل حل کیا ہے؟ کیونکہ زیورات کا فروخت کرنا ان کے لئے گراں گذرتا ہے اور خاندان کے پاس اتنا روپیہ نہیں جو جانور لا کر دے دیوے۔ اب کیا کرے۔ (۶) بعض لوگ جانوروں پر مہدی وغیرہ لگاتے ہیں لکھ کلام لکھ دیتے ہیں یہ کیسا ہے؟ (۷) پنجاب میں قربانی کے گوشت میں سے حقوق اساجلا بھون کر روٹیوں پر حقوڑا حقوڑا رکھ کر احباب کو بلا کر گھر میں کھلاتے ہیں اور اس کو ضروری خیال کرتے ہیں۔ اس کو ختم شریف بھی کہتے ہیں۔ جو ایسا نہ کرے یعنی اس کا اہتمام نہ کرے اسے برا خیال کرتے ہیں۔ یہ کیسا ہے؟ (۸) پنجاب میں آئمہ مساجد ہی قربانی کی کھالوں کو اپنا حق تصور کرتے ہیں۔ کادوں والے بھی ان ہی کا سالانہ حق سمجھ کر دیتے ہیں۔ حالانکہ ان میں بعض مالدار بھی ہوتے ہیں۔ یہ کیسا ہے؟ والسلام۔ فقط

مکرمی و علیکم السلام ورحمۃ اللہ وبرکاتہ۔
جنے مسائل آپ نے درج کئے تھے۔ ان کا جواب لکھ دیا۔ اگر اور بھی ہوتے کچھ اور عرض ہوتا۔ یہ سب مسائل دو مختار شامی عالمگیری سے لئے گئے ہیں۔ اور دلائل وجوب قربانی جو سنہ کے خدام الدین میں ہیں۔

۱۔ مسلمان مرد یا عورت عاقل بالغ مقیم رجو سفر شرعی میں نہ ہو، جو ساڑھے باون تولہ ۵۲ چاندی یا اس کی قیمت یا صرف ساڑھے سات تولہ ۱۲ سونا کا مالک ہو یا اتنی چاندی کی قیمت کے نوٹ یا مالی تجارت کا یا رہنے کے مکان، پھتے کے کپڑوں، گھر

کی استعمالی چیزوں ضروریات کے علاوہ دوسری چیزوں یا گزرے زائد جائداد کا مالک ہو یا کبھی کبھی برسوں میں استعمال والے فرش تالین دیگ، شامیانوں کا مالک ہو خواہ سال پورا ہو نہ ہو اس پر قربانی و صدقہ فطر واجب اور زکوٰۃ لینا اس کو گناہ ہے۔ ہر مرد اور عورت پر جس کی ملک میں یہ ہو گا اس پر الگ الگ واجب ہے۔ ۱۲ رذی الحج کے غروب سے پہلے بھی یہ بات ہو گئی تو واجب ہو گئی۔ ۲۔ حجی ماں واجب ہے لیکن اگر ایسا قرض ہے کہ ۱۲ رذی الحج سے پہلے کسی طرح نہیں مل سکتا تو پھر واجب نہیں عورت کا قرض جو مہر کا ہے اگر مہر پیشگی مقرر تھا تو اس پر قربانی واجب ہے اگر پیشگی مقرر نہیں جیسے کہ یہاں عام دستور ہے کہ وقت طلب یا طلاق و موت پر ہوتا ہے تو اس پر واجب نہیں۔ اور اگر مال نہ ہو۔ اور یہ دوسری قسم کا مہر شوہر سے بھی وجوب ساقط نہیں کرے گا۔

۳۔ کار خمار ہونے سے قربانی واجب نہیں ہوتی مالک ہونے سے ہوتی ہے جو مذکورہ مال کی مالیت کا مالک ہے اس پر واجب ہے اگر بیٹا، ماں، باپ سب مالک ہیں اور ہر ایک کا حصہ مذکورہ مال کے برابر یا زیادہ ہے تو ہر ایک پر واجب ہے اور کوئی ایک مالک ہے تو فقط اس پر واجب ہے۔ اور دوسرے کی طرف سے بغیر اس کی اجازت کے کرنے سے واجب ادا نہ ہو گا۔

۴۔ اگر بیٹے کسی چیز کے مالک نہیں ہیں مالک باپ ہے۔ یہ صرف باپ کی خدمت کے طریقہ پر کام کرتے ہیں اور ان کی ملک میں مذکورہ مال نہیں تو ان پر قربانی واجب نہیں باپ پر واجب ہے باپ کے کہنے پر اس کی طرف سے کر دیں گے تو ادا ہو جائیگی۔ اور اگر خود بھی شریک و حصہ دار ہیں خود بھی مال کے بقدر مالک ہیں تو خود ان پر بھی واجب ہے نہ کرنے سے گناہ گار ہوں گے۔ اور جب سے اس قدر مال کے مالک ہوتے ہیں آج تک کا حساب کر کے اتنی قربانیوں کی قیمت متوسط بکری وغیرہ کی یا ساتویں حصہ گائے وغیرہ کی بطور قصا کے خیرات کرنا واجب ہے۔ اس طرح بری ہو سکتے ہیں اور دیر کرنے کی توبہ کریں۔

۵۔ قربانی تو ہر سال واجب ہے ایک سال کرنے سے تو اسی سال کی ادا ہوئی ہے باقی سالوں کی ذمہ میں باقی ہے۔ اب حساب کر کے مذکورہ سے کی طرح قصا دینا واجب ہے اور دوسرے حضرات کے ایصالِ ثواب کے لئے

قربانی کا ثواب تو ہے مگر اس سے اپنا واجب ادا نہیں ہوگا وہ ذمہ میں برابر باقی رہے گا۔ اور دیر لگانے کا گناہ الگ ہوگا۔ یہ تو ایسے ہو گیا جیسے کوئی اپنی نماز نہ پڑھے اور قتل پڑھ پڑھ کر ایصالِ ثواب کرتا رہے تو ایصالِ ثواب تو درست ہوگا مگر اپنی نمازیں سب قضا ہوں گی، ذمہ میں فرض رہیں گی۔ جن کی قضا پڑھنا اور گناہ سے توبہ کرنا ضروری ہوگا۔

اگر زیادہ گنجائش نہیں ہے تو اپنی واجب قربانی تو چھوڑنا ہرگز جائز نہیں۔ مال ایصالِ ثواب والی جو واجب نہیں ہے اس کو چھوڑ سکتے ہیں یا آئندہ سالوں کے لئے ملتوی کر دیں۔ ہاں اگر گنجائش ہو تو پہلے اپنی واجب ادا کر کے پھر جتنا چاہے ایصالِ ثواب کے لئے کریں یہ درست ہے۔ وہ نفل ہے یہ واجب ہے اور واجب مقدم ہوتا ہے۔

۶۔ زیور اگر سونے کا ہے مگر سوروپیہ قیمت کا ہے اور کوئی مال مذکورہ مالک میں نہیں تو قربانی ہی واجب نہیں۔ اور اگر پانڈی کا ہے اور ۵۲ ۱/۲ تولہ چاندی ہے تو قربانی واجب ہے کم ہے تو واجب ہی نہیں۔ سونے چاندی کے سوا کوئی اور زیور ہے تو اس پر قربانی نہیں تو مثل استعالیٰ برتنوں کے ہوگا۔

زکوٰۃ بھی فرض ہے اور قربانی بھی واجب ہے۔ اگر اور کوئی صورت الگ سے داکرنے کی نہ ہوگی۔ تو زیور میں سے کچھ حصہ کاٹنا پڑے گا۔ اگر زیور عزیز ہے وہ دینا نہیں چاہتیں تو پہلے سے کچھ کچھ پس انداز کر کے جمع کرنا تھا یا اب فرض لے کر قربانی کر دیں اور پس انداز کر کے قرض ادا کریں۔ جب ادائیگی کا سامان موجود ہو تو قرض کا بھی ضمانتہ نہیں۔

بات یوں شاق معلوم ہوتی ہے کہ قربانی کے بانور میں افضل اور بہتر کو جی چاہتا ہے اور اس کی قیمت زیادہ ہو جاتی ہے لیکن بہتر بانور افضل ضرور ہے مگر واجب ترک کرنے سے تو بہتر یہ ہے کہ اس سے کم درجہ کا جانور لیا جائے۔ گائے، بیل، بچھر کرٹے وغیرہ اساتواں حصہ کر دیا تو واجب تو ادا ہو جائیگا ورنہ اس کی قیمت قابل برداشت ہوگی۔

۷۔ مہندی لگانا کوئی شرعی چیز نہیں ہے مگر اس کو سنت و ثواب سمجھ کر نہ کیا جائے تو منع بھی نہیں۔ ہاں قربانی کے جانور کو خوب دھاتا تازہ بنانا، اس کو ظاہر کر کے لے جانا میٹوں میں ہے۔ اس سے زیب و زینت کی

گنجائش ہے کہ لوگوں کو دیکھ کر رغبت پیدا ہو تو یہ نیک نیت ہوگی اور کلمہ لکھنا ہرگز نہ چاہئے پیشاب وغیرہ سے آلودہ ہو کر بے ادبی ہوگی۔ اور کھال الگ کرنے کے بعد اس کی بے ادبی ہوگی۔

۸۔ حدیث شریف میں اتنا تو آتا ہے۔ کہ اول اپنی قربانی کا گوشت ہی کھایا جائے اور یہ بھی آتا ہے کہ یہ دن حق تعالیٰ کی طرف سے مہمانی کا دن ہے اور یہ گوشت دعوت الہی ہے اس لئے اس کی قدر میں تو مضائقہ نہیں مگر یوں ضروری قرار دینا اور نہ کرنے والے پر اعتراض کر کے اس کو مثل واجب کے بنا لینا یہ دین میں زیادتی کرنا ہے بدعت ہے گناہ ہے۔

۹۔ قربانی کی کھال کا حکم بھی گوشت کا سا ہے۔ کسی کو کسی خدمت کے عوض میں دینا درست نہیں نہ کھال کو نہ گوشت کو۔ نہ امام کو نہ کسی اور خادم کو، مگر کھال اور گوشت امیر و غریب ہر ایک کو دے دینا درست ہے۔ ہاں جب کھال فروخت کر دی جائے گی تو اب قیمت کو خیرات کرنا واجب ہو جائے گا۔ اس کو زکوٰۃ کی طرح مسلمان غیر سید غیر صاحب نصاب کو بلا عوض کے اور مالک بنا کر دینا ضروری ہوگا۔ اور لینے والا دینے والے کی اصل و نسل بھی نہ ہوں۔ میاں بیوی نہ ہوں، واجب النفقہ نہ ہوں۔ جن اداروں میں کھال فروخت کر کے لگانے کے لئے دی جاتی ہے وہ ان شرطوں سے لگائیں گے تو ادا ہوگی ورنہ ادا نہ ہوگی۔ واللہ اعلم

بقیہ : اداریہ

تہذیب اور اسلامی ثقافت نشوونما پاتی اور نئی پود اسلام کے سانچے میں بڑھتی ہوئی دکھائی دیتی۔ لیکن افسوس یہاں حجازی تہذیب و تمدن کے بجائے مغربی تہذیب و تمدن نے عروج حاصل کیا۔ اور آج تہذیب نو کی آوارگی کا کہیہ منظر ہر کوجہ و بازار اور مکتب میں دیکھا جاسکتا ہے۔ کاش کارپردازان حکومت اس طرف متوجہ ہوں اور صورت حال کی مکمل اصلاح کی کوشش کریں۔

آخر میں ہم حکومت کے مذکورہ بالا فیصلہ کے بعد یہ توقع رکھتے ہیں کہ کانٹنٹ اور مشن اسکولوں کی کارکردگی کا معیار کسی حد تک بہتر ہو جائے گا۔ اور ان اداروں کی طرف سے اکثر و بیشتر ملک کی اکثریت کی دلآزاری کی جو حرکات سرزد ہوتی رہتی ہیں وہ ختم ہو جائیں گی ہمیں امید ہے کہ اب یہ ادارے وہی نصاب

پڑھائیں گے جو حکومت مقرر کرے گی۔ اور ان سکولوں میں زیر تعلیم مسلمان طلباء کو مذہبی فرائض کی ادائیگی کی پوری سہولتیں دی جائیں گی اس سے پیشتر یہی ہوتا رہا ہے کہ ان اداروں میں مسلمان طلباء کو ان کے مذہبی فرائض کی ادائیگی میں ہمیشہ دقتیں پیش آتی رہی ہیں۔ اور ان پر عیسائیت مسلط کرنے کی سرگزشتیں کی جاتی رہی ہیں اب حکومت نے ان اداروں کو اپنی تحویل میں لے لیا ہے اور ذیلی کمیٹیاں ان کی نگرانی کریں گی تو حکومت کا فرض ہے کہ وہ کمیٹیوں میں ایسے ارکان نامزد کرے جو واقعی اہل ہوں اور حالات کا مکمل جائزہ لے کر صورت حال کے مطابق اقدام کر سکیں۔ یہ دیکھنا اب ان کا کام ہے کہ آیا ان اسکولوں میں مسلمان طلباء کے لئے اسلامیات کی تعلیم کا انتظام کیا گیا ہے یا نہیں؟ علاوہ ازیں ان کا فرض ہے کہ وہ ان اداروں میں اسلام کش رجحانات کا قلع قمع کریں۔ اور ان واقعات کا اعادہ نہ ہونے دیں جو اس سے قبل اس قسم کے اداروں میں ہوتے رہتے ہیں

ہماری رائے کے مطابق تو یہ ادارے پاکستان کی مقدس سرزمین پر سرے سے ہی ناپید ہونے چاہئیں۔ لیکن اگر یہ نہیں ہو سکتا تو ان اقدامات کی وجہ سے ان کی کسی حد تک اصلاح ضرور ہو جائے گی۔ اور ان کی مضرت کم ہو جائے گی۔ وما علینا الا البلاغ۔

حاجیوں کے لیے

حائل شربت
جیسی عکسی۔ خانی کاغذ پلاسٹک کور
خوب صورت لکھائی چھپائی۔
ہدیہ ۲ روپے۔ ۵۰ پیسے

عکسی قرآن مجید
رنگین چھپائی۔ ترجمہ نہایت آسان
باجادو اور مستند۔ حاشیے پر تفسیر۔
ہدیہ ۸ روپے سے ۳۲ روپے تک

کتاب الحج
گھر سے حج تک تمام مناسک ادا کرنے کے طریقے اور وہ دعائیں جو مختلف مقامات پر پڑھی جاتی ہیں ۲۵۰

نظم و نثر
مقامات مقدسہ کا سفر نامہ ہر مقام کا حال تاریخی پس منظر کے ساتھ۔ حاجیوں کے لیے بہترین رہنما۔ ۳ روپے۔ ۵۰ پیسے

پہلی طبی امداد
زخمیوں اور مریضوں کی مرہم پٹی اور دوا دارو سے متعلق مکمل ہدایات۔ یہ کتاب ضرور ساتھ رکھیے۔ ۱۰۵۰

درس قرآن کی پانچویں منزل

ادارہ اصلاح و تبلیغ آسٹریلیا بلڈنگ لاہور نے قرآن کی تعلیمات کو گھر گھر پہنچانے کے لئے ایک سلسلہ درس قرآن کا جاری کیا ہوا ہے۔ چنانچہ اسی سلسلہ کی یہ پانچویں منزل درس قرآن ہے۔ یہ منزل قرآن حکیم کے ۱۸ پارے سے ۲۳ پاروں کے درمیان کا مجموعہ ہے۔ اس منزل کے صفحات ۴۸۸ ہیں اور سائز ۳۰×۲۰ ہے۔ کاغذ ڈاٹ پرنٹنگ۔ لکھائی چھپائی عمدہ جلد پتھر پر ہے۔ آٹھ روپے۔

اس سلسلہ کی ایک خوبی یہ ہے کہ ہر صفحہ پر ایک سبق زیر عنوان ہے۔ عنوان کے پڑھنے ہی سبق کا مضمون ذہن نشین ہو جاتا ہے۔ طرز تحریر اس طرح ہے۔

عنوان

دائیں جانب

اوپر آیت کے علیحدہ علیحدہ عربی الفاظ

نیچے علیحدہ علیحدہ الفاظ کا نیچے یا محاورہ سلسلہ اردو ترجمہ تحت اللفظ اردو ترجمہ پھر ذیلجہ اللہ حضرت مولانا شکل الفاظ کا مادہ۔ معنی محمود الحسن۔

اور تشریح آخر میں مذہب

بالا آیت کی آسان زبان میں تفسیر

ان درسوں کی ترتیب و تدوین ایک بورڈ میں دو ایسی شخصیتیں ہیں جو کہ فاضل دیوبند کے علاوہ علوم جدید کے بھی ایم اے ہیں اور شیخ الہند حضرت مولانا محمود الحسن رحمۃ اللہ علیہ کے شاگرد

مدرسہ اسلامیہ صادقہ عباسیہ منجھ آباد ضلع بہاولنگر

سالانہ جلسہ

مورخہ ۴-۵-۶ ذوالحجہ ۱۳۸۵ھ مطابق ۲۴-۲۵-۲۶ مارچ ۶۶ء بروز اتوار پیر منگل نہایت شان شوکت سے ہو رہا ہے اس قدیمی درس گاہ کا سنگ بنیاد حاجی بدعت، عارف کامل حضرت مولانا غلام قادر صاحب کے متبرک ہاتھوں سے رجب ۱۳۲۹ھ میں رکھا گیا یہ ادارہ مذکور عرصہ چھپن سال سے مسلسل ملک و مذہب کو عکس تعلیمی، اصلاحی، تبلیغی خدمات کا مقدس فریضہ انجام دے رہا ہے۔ مدرسہ میں دس قابل اساتذہ کی زیر نگرانی تین سو طلباء تعلیم حاصل کر رہے ہیں۔ مسافر طلباء کی اکثر ضروریات مثلاً قیام، طعام، کتب، روشنی، صابون وغیرہ کا مدرسہ کی طرف سے بلا معاوضہ انتظام کیا جاتا ہے۔ حسب دستور سابق اُمسال بھی مدرسہ ہذا کا مذکور بالا تاریخوں میں اجتماع منعقد ہو رہا ہے جس میں مغربی پاکستان کے جید علماء کرام و مشائخ عظام تشریف لارہے ہیں۔ احباب شرکت فرما کر ثواب دارین حاصل کریں۔

(مولانا محمد شریف، مستم مدرسہ۔ مولانا، جان محمد مبلغ مدرسہ)

اعتذار

یہ جملہ پڑھ کر دلی کوفت ہوئی اور انہوں نے ہمیں بذریعہ خطوط اس غلطی پر مطلع فرمایا۔ راقم آثم اس رنج و کوفت میں خود اعتراض کنندگان کے ساتھ شریک ہے۔ قابل اعتراض جملہ یہ ہے:۔
”عنایت اللہ مشرقی بھی رخصت ہو گئے حضرت لاہوری بھی تو اسی قافلہ حریت کے حدی خواں تھے۔“ صک کالم ۲۷ سطر ۷
حقیقت یہ ہے کہ حضرت لاہوری نور اللہ مرقدہ اور علامہ صاحب کی رائیں قطعی مختلف تھیں اور ان کو یکجا کرنا کسی طرح مناسب نہیں تھا۔ اس لئے ادارہ ایک مرتبہ پھر اپنے قارئین سے اس سہو پر اعتذار کرتا ہے۔ (ایڈیٹر)

خدام الدین کے ۱۱ مارچ ۱۹۶۶ء کے شمارے میں برادر محترم حمید اصغر صاحب نجید کا ایک مضمون حضرت مولانا احمد علی لاہوری رحمۃ اللہ علیہ کے عنوان شائع ہوا تھا جس میں دو قابل اعتراض جملے سہو نظر سے شائع ہو گئے ہیں۔ راقم الحروف نے مضمون پڑھا تو نجید صاحب سے ان جملوں کے متعلق احتجاج کیا۔ انہوں نے نہایت فراخ دلی سے ان جملوں کو قلم زد کر دینے کے لئے فرمایا۔ اور راقم آثم نے ایک پیرا گراف اور یہ دو جملے قلم زد کر دیے۔ پیراگراف کی طرح قلم زد ہو گیا اور یہ جملے پوری طرح قلم زد نہ ہو سکے۔ جن کو کاتب نے غلطی سے درج کر دیا۔ ادارہ اس فرد گزاشت پر ان تمام احباب سے معذرت خواہ ہے جنہیں

جامعہ حمید بہ سرلے مغل ضلع لاہور کا

دوسرا سالانہ جلسہ

مورخہ ۲۴ مارچ ۱۹۶۶ء بروز اتوار ۹ بجے صبح زیر صدارت فضیلت مآب جناب ملک غلام بخش صاحب مجتہد وزیر معارف حکومت مغربی پاکستان دوسرا اجلاس زیر صدارت حضرت مولانا محمد اویس صاحب کاندھلوی شیخ الحدیث جامعہ اشرفیہ لاہور منعقد ہو رہا ہے۔ جس میں مندرجہ ذیل حضرات تقاریر فرمائینگے۔
• خطیب پاکستان حضرت مولانا قاضی احسان احمد صاحب شجاع آبادی • مولانا امین احسن صاحب اصلاحی • مولانا علامہ خالد محمود صاحب • حسان پاکستان سید امین گیلانی صاحب نوٹ: بھائی پھیرو سے جامعہ تک پہنچانے کیلئے بس کا انتظام الداعی الی الخ
اراکین مجلس استقبالیہ جامعہ حمید بہ سرلے مغل ضلع لاہور

دعائے صحت

جانشین شیخ التفسیر حضرت مولانا عبید اللہ انور مدظلہ العالی بخارا اور رشیدیہ کی درد کی تکلیف میں مبتلا ہیں۔ اس لئے مجلس ذکر میں تشریف نہ لاسکے۔ ان کی عدم موجودگی میں مولانا محمد اسحاق صاحب نے مجلس ذکر کرائی۔ قاریوں سے درخواست ہے کہ وہ حضرت مدظلہ کی صحت کے لئے صدق دل سے دعا فرمائیں۔
اللہ تعالیٰ آپ کا سایہ تادیر ہمارے سروں پر قائم رکھے اور ہمیشہ صحت و عافیت سے نوازے آمین! (حاجی بشیر احمد)

پروگرام حضرت جانشین شیخ التفسیر مدظلہ

۲۵ مارچ بروز جمعہ بذریعہ عوامی ایکسپریس عازم منٹگری ہوں گے۔

۲۶ مارچ صبح جامعہ رشیدیہ میں درس قرآن دینگے درس سے فارغ ہونے کے بعد خیبر میل کے ذریعے مدرسہ قاسم العلوم ملتان کے سالانہ اجلاس میں شریک ہونے کے لئے ملتان روانہ ہو جائیں گے۔

۲۷ مارچ کو ملتان سے کسی وقت بہاول نگر تشریف لے جائیں گے اور وہاں سے

۲۸ مارچ کو منجھ آباد پہنچیں گے۔

۲۹ مارچ کو واپس لاہور روانہ ہو جائیں گے۔

(حاجی بشیر احمد)

★

★

بیماری کا قہر

بیماری کا قہر

حضرت معاویہ رضی اللہ عنہ ایک بہت بڑے خلیفہ گزرے ہیں۔ وہ بڑے سمجھ دار خلیفہ تھے۔ یوں تو ان میں بہت سی اچھی باتیں تھیں۔ مگر دو باتیں خاص تھیں۔ ایک تو یہ کہ وہ بڑے فیاض تھے۔ فیاض کا مطلب یہ کہ وہ روپیہ پیسہ اور ہر طرح سے دوسروں کی اتنی زیادہ مدد کرتے تھے کہ لوگ خوش ہو جاتے تھے۔ دوسرے یہ کہ حضرت معاویہ رضی اللہ عنہ اتنے سمجھ دار تھے کہ انہیں کوئی شخص دھوکا نہیں دے سکتا تھا۔

اب سنتے، ایک مزے دار بات۔ ایک شخص نے سوچا کہ حضرت معاویہ جب دوسروں کو جی کھول کر روپیہ پیسہ دیتے ہیں تو اپنے بھائیوں کو نہ جانتے کتنا دیتے ہوں گے اگر ان کا بھائی بن کر ان سے مدد مانگی جائے تو پھر وہ شاید دولت سے بھر دیں۔

اس آدمی نے حضرت معاویہ سے بہت سا روپیہ لینے کی تدبیر سوچی اور ان سے جا کر کہا: میں آپ کا بھائی ہوں۔ مجھے میرا حق (حق) دیکھئے۔ حضرت معاویہ نے اسے بہت پہچانا مگر وہ سمجھ نہ سکے کہ وہ ان کا بھائی ہے انہوں نے اس سے پوچھا۔

”اے میاں تم میرے بھائی کس طرح ہوئے ذرا بتاؤ تو؟“

اس آدمی نے جواب دیا: دیکھئے بھائی صاحب! آپ بھی حضرت آدم کی اولاد سے ہیں۔ اور میں بھی، حضرت حوا آپ کی بھی ماں تھیں۔ اور میری بھی۔ بتائیے میں آپ کا بھائی نہ ہوا تو کون ہوا؟“

حضرت معاویہ اس شخص کی چالاکی سمجھ گئے۔ اور حکم دیا کہ میرے اس بھائی کو ایک درہم دے دیا جائے۔

وہ آدمی ایک درہم کا نام سن کر بڑا حیران ہوا اور بولا: ”اے بھائی کا حق صرف ایک درہم؟“

حضرت امیر معاویہ نے جواب دیا۔ ”بھائی ساری دنیا کے انسان حضرت آدم اور حضرت حوا کی اولاد ہیں تو وہ سب میرے بھائی ہیں۔ اگر میں ان سب کو دینے بیٹھوں تو تمہارے حصے میں ایک درہم بھی نہ آئے۔“

کا۔ وہ شخص اس جواب کو سن کر چپ رہ گیا۔ اور ایک درہم ہی لے کر چلا گیا۔

ماں کی خدمت

کسی زمانے کا ذکر ہے کہ کسی ملک میں دو بھائی رہتے تھے۔ اور ان کے ساتھ ان کی بوڑھی ماں بھی رہتی تھی۔ دونوں بھائیوں میں سے ایک اپنی ماں کی خدمت کرتا، دوسرا خدا کی عبادت میں مصروف رہتا۔ ایک دن عبادت گزار نے خواب میں دیکھا کہ کوئی کہہ رہا ہے کہ جاتیرے بھائی کو بخش دیا گیا اور اس کی نسبت سے تجھے بھی بخش دیا گیا اس نے پوچھا، مجھے میرے بھائی کی وجہ سے کیوں بخشا گیا۔ حالانکہ میں دن رات عبادت کرتا ہوں اور وہ صرف ماں کی خدمت کرتا ہے۔

جواب ملا: خدا کو تیری عبادت کی ضرورت نہیں مگر تیری ماں کو تیری خدمت کی ضرورت ہے۔ وہ تیری محتاج ہے۔ اس لئے اس کی خدمت کرنا ضروری ہے یاد رکھو! ماں کے قدموں میں حنیت ہے! خدا ہم سب بہن بھائیوں کو ماں باپ کی خدمت کرنے کی توفیق عطا فرمائے آمین۔

اللہ کی حکمت

”پیروی“ اللہ میاں بڑی حکمتوں والے ہیں۔ اللہ میاں نے جو کچھ بنایا بہت ٹھیک، موزوں اور مناسب بنایا۔ اس سال گرمیوں میں اللہ میاں کی حکمت کچھ کچھ باتیں میری سمجھ میں آئیں میرے مٹے بھتیجا کو لو، لگ گئی تھی۔ امی جان نے کچے آم بھون بھون کر منے بھیا کو خوب پلائے۔ میرا منا بھتیجا تیسرے دن اچھا ہو گیا۔ میں نے امی جان سے کہا۔ ”امی جان کچے آم رکھ لو۔ پھر جب بھیا کو لو، لگے تو پلانا۔“

میری اس بات پر مسکرائیں اور سمجھایا کہ لو، گرمیوں میں ہی لگتی ہے۔ اور اسی زمانے میں اللہ تعالیٰ نے لو، کو دور کرنے والی چیزیں پیدا کیں۔ جیسے یہ کچے آم، اسی طرح

جن دنوں میں لوگوں کو پیمیش ہو جایا کرتی ہے ان دنوں میں اللہ میاں نے بیل پیدا کئے ہیں بیل پیمیش میں بہت فائدہ کرتے ہیں۔ یہ سب اللہ کی حکمت ہے۔ وہ اپنے بندوں پر بڑا مہربان ہے۔

اس کے بعد امی جان نے بتایا کہ ریگستانوں میں اللہ میاں نے اونٹ پیدا کیا۔ اور اس کے پیروں کے تلوے گدی دار بنائے تاکہ وہ ریت میں چل سکے ٹھنڈے ملکوں میں اللہ میاں نے بھیڑیں پیدا کیں۔ بھیڑوں کے بال ہی تو اون ہوتے ہیں۔ جن سے گرم کپڑے بنتے ہیں۔ میں نے یہ سنا تو ارے ”میری بانی سے نکلا اور میں نے خوش ہو کر کہا سچ مج اللہ میاں بڑی حکمتوں والے ہیں۔“

ہمارے خدائے

(عارف ربانی)

یہ میدان و صحرا بنائے ہیں کس نے؟

یہ بیل کھاتے دیا بھائے ہیں کس نے؟

ہمارے خدائے ہمارے خدائے

یہ گلشن میں پھولوں کی رنگیں ہیں

بکھیری ہیں کس نے چمن میں بہاں

ہمارے خدائے ہمارے خدائے

یہ چاند اور سورج بنائے ہیں کس نے؟

سیاہی کے پردے اٹھائے ہیں کس نے؟

ہمارے خدائے ہمارے خدائے

سجائے ہیں کس نے فلک پر ستارے

لبھائے ہیں سب میں جو دل کو ہمارے

ہمارے خدائے ہمارے خدائے

بنائے ہیں کس نے یہ موسم سہانے؟

یہ کوئل کے نغمے یہ پی کے ترانے؟

ہمارے خدائے ہمارے خدائے

ہمیں بھوک کے وقت کس نے کھلایا؟

ہر اس اور خطروں سے کس نے بچایا؟

ہمارے خدائے ہمارے خدائے

ہمیں سیدھے رستے پر کس نے چلایا؟


برائی کے ستروں سے کس نے بچایا؟

ہمارے خدائے ہمارے خدائے


منظور شد: محکمہ تعلیم

(۱) لاہور ریجن بذریعہ چٹھی نمبری G/۱۴۳۱ مورخہ ۳ مئی ۱۹۵۶ء (۲) پشاور ریجن بذریعہ چٹھی نمبری T.B.C ۲۳۶-۲۴۸۱ مورخہ ۶ ستمبر ۱۹۵۶ء


(۳) کوئٹہ ریجن بذریعہ چٹھی نمبری ۳۹/۹/۶۶۶-۲-۲۴۹ DD مورخہ ۲۴ اگست ۱۹۶۴ء



و مہ، کالی کھانسی، دائمی نزلہ یا تبخیر معشہ
 جسمانی اعصابی کمزوری
 مردانہ زمانہ امراض کا مکمل علاج کر آئیں
 لقمان حکیم حافظ محمد طیب ۱۹
 ٹیلی فون ۶۵۵۶۷



صادق
صادق انجمنی رنگ و رگس لمبٹ
بیرون شیر اوالہ گیٹ لاہور



شیخ المشائخ قطب الاقطاب علیحضرت مولانا وسیدنا تاج محمد اسرار علی نور اللہ مرقدہ

شائع ہو گیا ہے

ہدیہ فی جلد سات روپے : ڈاک خرچ ۲ روپے

پیشگی بھیج کر طلب کریں

کل نو روپے

قرآن مجید
(سندھی ترجمہ)

فیروز سنز لمیٹڈ لاہور میں باہتمام عبید اللہ انور پرنٹر اینڈ پبلشر بھپا اور دفتر خدام الدین شیر نوالہ گیٹ لاہور سے شائع ہوا